

## ختاينىڭ يېڭى ھاكىمىيىتى ۋە سىياسىي ئۇسلاھات

### ختاينىڭ يېڭى ھاكىمىيىتى

ختاي كوممۇنىستىك پارتىيەسى (خ ك پ)، شاڭخەي شەھىرىدە ئېنئېرناتسىيونال تەشكىلاتىنىڭ قوللىشى ۋە 12 ۋەكىلنىڭ (جەمئىي ئەزا 57) قاتنىشى بىلەن 1921 - يىلى ئىيۇل ئېيىدا مەخپىي قۇرۇلدى. 1927 - يىلىغا كەلگەندە قوراللىق

كۈرەش مەغلۇبىيەتكە ئۇچراپ پارتىيە ئىچىدە «بۆلۈنۈش» پەيدا بولدى. خ ك پ، مىللەتچى ختاي ھۆكۈمىتى (گومىنداڭ) نىڭ بېسىمى ۋە ھۇجۇملىرىغا ئۇچرىغان بولسىمۇ، خەلقئارالىق ئومۇمىي ۋەزىيەتنىڭ يار بېرىشى ۋە مەۋجۇت ھۆكۈمەتنىڭ مۇۋەپپەقىيەتسىزلىكى سەۋەبلىك 1945 - يىلدىن 1949 - يىلىغىچە بولغان ئىچكى ئۇرۇشتا غەلبە قازاندى. ئاخىرىدا 1949 - يىلى 10 - ئاينىڭ 1 - كۈنى ختاي كوممۇنىستىك پارتىيەسىنىڭ ھاكىمىيىتى ئاستىدا ختاي خەلق جۇمھۇرىيىتى قۇرۇلدى. ختاي كوممۇنىستىك پارتىيەسى ھاكىمىيەت كۈچىنى ۋە تارىخىي ۋەزىپىسىنى خەلقنى ئالغانلىقىنى جاكارلىدى.

خ ك پ نىڭ ھاكىمىيەت قۇرۇلمىسى
خ ك پ باش سېكرېتارى
(1)
خ ك پ سىياسىي بىيۇرو دائىمىي كومىتېتى
(7)
خ ك پ سىياسىي بىيۇرو ئەزالىرى
(25)
خ ك پ مەركىزىي كومىتېتى
(205)
پارتىيە ۋەكىللىرى
(2270)
خ ك پ ئەزالىرى
(مىليون 82.206)

شۇنىڭدىن كېيىن، جۇڭگودا ھاكىمىيەت قۇرۇلمىسى بەش يىلدا بىر قېتىم ئېچىلىدىغان ختاي كوممۇنىستىك پارتىيەسى مەملىكەتلىك خەلق قۇرۇلتىيى ئارقىلىق ئالمىشىدىغان بولدى. 1921-يىلىدىن بېرى 18 قېتىم قۇرۇلتاي ئېچىلدى.

ختاي كوممۇنىستىك پارتىيەسىنىڭ يېقىندا چاقىرىلغان 18 - نۆۋەتلىك قۇرۇلتىيى 2012 - يىلى 11 - ئاينىڭ 8 - كۈنىدىن 14 - كۈنىگىچە بېيجىڭدا ئۆتكۈزۈلدى، 15

- كۈنى بولسا، 18 - قۇرۇلتاينىڭ 1 - ئومۇمىي يىغىنى ئېچىلدى. مەزكۇر يىغىندا خىتاي كوممۇنىستىك پارتىيەسىنىڭ ھاكىمىيەت كاپىتالىزى ئارقا - ئارقىدىن ئېلان قىلىندى. 82 مىليون 206 مىڭ ئەزاسى بولغان خىتاي پەھەر قايىسى رايونلاردىن سايلاپ ئەۋەتىلگەن 2270 ۋەكىل بىلەن قۇرۇلتاي ئېچىپ، نەتىجىدە 205 ئەزادىن تەركىپ تاپقان خىتاي پەھەر كىزىي كومىتېتىنى قۇرۇپ چىقتى. 171 كىشى مەركىزىي كومىتېتنىڭ قوشۇمچە ئەزالىقىغا سايلاندى. شۇنىڭ بىلەن بىرگە يەنە، 130 كىشى مەركىزىي ئىنتىزام تەكشۈرۈش كومىتېتىغا ئەزا بولۇپ سايلاندى. خىتاي خەلق ئازادلىق ئارمىيەسى خىتاي كوممۇنىستىك پارتىيەسىگە قاراشلىق بولغانلىقى ئۈچۈن 11 كىشىدىن تەركىپ تاپقان مەركىزىي ھەربىي ئىشلار كومىتېتى قۇرۇلۇپ چىقتى. خىتاي پەھەر كىزىي كومىتېتى ئەزالىرى ئىچىدىن دۆلەتنى باشقۇرىدىغان خىتاي پەھەرلىك گۇرۇپپىسى تەشكىل قىلىندى. بۇ گۇرۇپپا 25 كىشىدىن تەركىپ تاپقان خىتاي كوممۇنىستىك پارتىيەسى سىياسىي بىيۇروسىدۇر. بۇ رەھبەرلىك گۇرۇپپىسى ئەزالىرى ئىچىدىن يەتتە نەپەر دائىمىي ئەزا سايلىنىپ چىقتى.<sup>(1)</sup> يەتتە كىشىدىن تەشكىل قىلىنغان سىياسىي بىيۇرو دائىمىي ئەزالىرى خىتاينىڭ ئەڭ ھوقۇقلۇق كىشىلىرىدۇر. سىياسىي بىيۇرو دائىمىي ئەزالىرى ئارىسىدىن بىر سېكرېتار سايلاپ چىقىلغان بولۇپ، سېكرېتارلىققا سايلانغان شى جىنپىڭ، خىتاي كوممۇنىستىك پارتىيەسىنىڭ ئەڭ ھوقۇقلۇق كىشىسى ھېسابلىنىدۇ. شى جىنپىڭنىڭ سېكرېتار، لى كېچىياڭنىڭ باش مىنىستىر بولىدىغانلىقى 2007 - يىلىدا چاقىرىلغان خىتاي پەھەر 17 - نۆۋەتلىك قۇرۇلتىيىدا مەلۇم بولغان ئىدى. خىتاي پەھەر سىياسىي بىيۇروسىنىڭ باشقا بەش نەپەر ئەزاسى 18 - قۇرۇلتايدا بەلگىلەندى.

خىتاي پەھەر كىزىي كومىتېتى سىياسىي بىيۇروسىنىڭ دائىمىي ئەزالىرى			
ئىسمى	يېشى	بۇرۇنقى ۋەزىپىلىرى	يېڭى ۋەزىپىلىرى
شى جىنپىڭ	59	خىتاي پەھەر مۇئاۋىن سېكرېتارى، مۇئاۋىن دۆلەت رەئىسى، مەركىزىي ھەربىي ئىشلار كومىتېتىنىڭ مۇئاۋىن رەئىسى	خىتاي پەھەر كىزىي كومىتېتىنىڭ رەئىسى، مەركىزىي ھەربىي ئىشلار كومىتېتىنىڭ رەئىسى، دۆلەت رەئىسى (2013 مارت)
لى كېچىياڭ	57	مۇئاۋىن باش مىنىستىر	باش مىنىستىر (2013 مارت)
جاڭ دېجىياڭ	66	مۇئاۋىن باش مىنىستىر ۋە چوڭچىڭ شەھەرلىك پارتكوم سېكرېتارى	ختاي خەلق قۇرۇلتىيى رەئىسى (2013 مارت)

(1) <中國共產黨第十八屆中央委員會第一次全體會議公報>، 新華社，2012年11月15日 13:13:02.

يۈجېڭشېڭ	67	شاڭخەي شەھەرلىك پارتكوم سېكرېتارى	خىتاي سىياسىي مەسلىھەت كېڭەشچىسى رەئىسى (2013 مارت)
لىيۇ يۈنشەن	65	پارتىيە مەركىزىي تەشۋىقات كومىتېتى رەئىسى	خىتاي مەركىزىي كومىتېتى شۇجىچۈسنىڭ سېكرېتارى
ۋاڭ چىشەن	64	مۇئاۋىن باش مىنىستىر	خىتاي مەركىزىي كومىتېتى ئىنتىزام تەكشۈرۈش كومىتېتى سېكرېتارى
جاڭ گاۋلى	66	تىيەنجىن شەھەرلىك پارتكوم سېكرېتارى	مۇئاۋىن باش مىنىستىر (مارت 2013)

خىتاي پ 18 - قۇرۇلتىيىدا سايلانغان مەركىزىي كومىتېت ئەزالىرىنىڭ بەزىلىرى 2013 - يىلى مارت ئېيىدا ئۆتكۈزۈلدىغان خىتاي خەلق قۇرۇلتىيى ۋە خىتاي سىياسىي مەسلىھەت كېڭەشچى يىغىنلىرىدىن كېيىن، ھۆكۈمەتتە ۋەزىپە ئۆتەشكە باشلايدۇ. خىتاي كوممۇنىستىك پارتىيەسى نىزامنامىسى ۋە جۇڭخۇا خەلق جۇمھۇرىيىتى ئاساسىي قانۇنىغا ئاساسەن، خىتاي خەلق قۇرۇلتىيى بىلەن خىتاي سىياسىي مەسلىھەت كېڭەشچى خىتاي كوممۇنىستىك پارتىيەسىنىڭ رەھبەرلىكىدە ئىش كۆرىدۇ. يەنى، خىتاي كوممۇنىستىك پارتىيەسى مەركىزىي كومىتېتىنىڭ سېكرېتارى ۋە مەركىزىي ھەربىي ئىشلار كومىتېتىنىڭ رەئىسلىك ۋەزىپىسىنى ئۆز ئۈستىگە ئالغان شى جىنپىڭ، 2013 - يىلى مارتتا ئېچىلىدىغان خىتاي خەلق قۇرۇلتىيىدىن كېيىن، دۆلەت رەئىسلىك ۋەزىپىسىنى تاپشۇرۇۋالىدۇ. شۇنىڭدەك، مۇئاۋىن باش مىنىستىر لى كېچىياڭ خىتاي خەلق قۇرۇلتىيىدىن كېيىن، خىتاي خەلق قۇرۇلتىيى بولىدۇ. خىتاي سىياسىي بىيۇروسىنىڭ قالغان بەش ئەزاسىمۇ بېرىلگەن ۋەزىپىلىرىنى تاپشۇرۇۋالىدۇ.

1945 - يىلىدا تەسىس قىلىنغان خىتاي سىياسىي بىيۇروسى، پارتىيە ۋە دۆلەت ھاكىمىيىتىدە ئەڭ ھوقۇقلۇق ئورگان بولۇپ، دۆلەت بىلەن مۇناسىۋەتلىك ئەڭ مۇھىم قارارلار بۇ ئورگاندا ئورۇن ئالغان ئەزالار تەرىپىدىن كېلىشىم ئارقىلىق ئېلىنىدۇ. خىتاي پ بۇنى دېموكراتىيە مەركەزگە مەركەزلەشتۈرۈلگەن باشقۇرۇش سىستېمىسى دەپ تونۇتۇۋاتىدۇ. ئەزالارنىڭ يېشى 68 دىن تۆۋەن بولۇشى ۋە تەجرىبىلىك بولۇشى تەلەپ قىلىنىدۇ. خىتاي سىياسىي بىيۇروسى بەش يىلدا بىر قېتىم ئېچىلىدىغان خىتاي پ قۇرۇلتىيى بىلەن بىرلىكتە تەشكىل قىلىنىدۇ. قۇرۇلتايمىچە بولغان ئارىلىقتا خىتاي سىياسىي بىيۇروسىنىڭ ۋەزىپىسى ئەمەلىيەتتە خىتاي سىياسىي بىيۇروسى دائىمىي ئەزالىرى، يەنى 7 كىشىدىن تەركىپ تاپقان سىياسىي بىيۇرو دائىمىي كومىتېتى تەرىپىدىن ئىجرا قىلىنىدۇ. خىتاي سىياسىي بىيۇروسى دائىمىي كومىتېتى خىتاي ھەقىقىي باشقۇرىدىغان ئورگان

ختاينىڭ يېڭى ھاكىمىيىتى ۋە سىياسىي ئىسلاھات

ھېسابلىنىدۇ ۋە پارتىيە سېكرېتارى شى جىنپىڭ بۇ كومىتېتقا رىياسەتچىلىك قىلىدۇ. بىراق، قارار ئالغاندا شى جىنپىڭنىڭ پەقەتلا بىر ئاۋاز بېرىش ھوقۇقى بولغانلىقى ئۈچۈن قالغان ئالتە ئەزاغا كۆپ نەسىر كۆرسىتىلمەيدۇ. بۇ، ماۋزېدۇڭ ۋە دېڭ شياۋپىڭغا ئوخشاش كۈچلۈك رەھبەرلەر بولمىغان ئەھۋال ئاستىدا، پارتىيە رەھبەرلىكىنى كۈچلەندۈرۈش مەقسىتىدە بارلىققا كەلتۈرۈلگەن بىر سىستېما ئىكەنلىكىنى كۆرسىتىپ بېرىدۇ. بۇ ئارقىلىق ھەم پارتىيە، ھەم ھەربىي ئىشلار ۋە دۆلەت رەئىسلىكى ۋەزىپىلىرىنى ئۈستىگە ئالغان شى جىنپىڭنىڭ كۈچى تەقسىم قىلىنغان بولىدۇ، يەنى شى جىنپىڭنىڭ رەھبەرلىك كۈچى ئاجىزلىتىلغان بولىدۇ.

ئەمما، سىياسىي بىيۇرو دائىمىي كومىتېتىدا ئورۇن ئالغان خىتاي رەھبەرلىرىنىڭ ئەھۋالىغا دىققەت بىلەن قارايدىغان بولساق، كومىتېتتا كونسېرۋاتىپ ئەزالارنىڭ كۆپلىكىنى، كۈچ تەڭپۇڭلۇقىدىكى ئېغىرلىقنىڭ سابىق رەئىس جىياڭ زېمىن تەرەپتە ئىكەنلىكىنى كۆرگىلى بولىدۇ. بۇنىڭدىن باشقا يەنە، خ ك پ -18 قۇرۇلتىيىدا، بۇرۇنقىغا ئوخشىمايدىغان شەكىلدە، سابىق رەئىس جىياڭ زېمىن ۋە پېنسىيەگە چىققان باشقا خىتاي رەھبەرلىرىنىڭ ئىشتىراك قىلىشى ۋە ئالدىنقى قاتاردىن ئورۇن ئېلىشى سابىق رەھبەرلەرنىڭ يېڭى تەشكىل قىلىنغان سىياسىي بىيۇرو دائىمىي كومىتېتىغا ۋە رەئىس شى جىنپىڭغا تەسىر كۆرسىتىدىغانلىقىنى چۈشەندۈرىدۇ.

خ ك پ مەركىزىي كومىتېتى سىياسىي بىيۇرو دائىمىي ئەزالىرى ئارىسىدىكى كۈچ تەڭپۇڭلۇقى	
قىزىل شاھزادىلەر	شى جىنپىڭ، يۈ جېڭشېڭ، ۋاڭ چىشەن
جىياڭ زېمىن	جاڭ دېجىياڭ، يۈ جېڭشېڭ، لىيۇ يۈنشەن، ۋاڭ چىشەن، جاڭ گاۋلى
خۇجىنتاۋ	لى كېچىياڭ

يېڭى تەشكىل قىلىنغان سىياسىي بىيۇرو دائىمىي كومىتېتىدا ئورۇن ئالغان ئەزالارنىڭ پارتىيە ئىدىئولوگىيەسىگە بولغان ساداقىتىدىن قارىغاندا، مەزكۇر كومىتېت پارتىيەنىڭ نوپۇزىنى قوغداشنى ۋە مەۋجۇت سىياسىي يولدا مېڭىشنى نىشان قىلىدىغاندەك تۇرىدۇ. بۇ ئەھۋال يۈرگۈزۈلۈۋاتقان مەۋجۇت تاشقى ئىشلار سىياسىتىنىڭمۇ ئۆزگەرمەيدىغانلىقىدىن بىشارەت بەرمەكتە. خۇسۇسەن سىياسىي بىيۇرونىڭ كۆپ ساندىكى ياشانغان ئەزالىرى خىتاينىڭ سىياسىي ۋە ئىقتىسادىي جەھەتتە مۇھىم ئىسلاھات ئېلىپ بارىدىغانلىقىغا دائىر ئۈمىد بەرمەيۋاتىدۇ. خىتاي جەمئىيىتى ۋە خەلقئارا كۈتكەن ئىسلاھات ئېھتىمالى زەئىپ كۆرۈلۈۋاتىدۇ. شى جىنپىڭنىڭ ئەڭ يېقىن قوللىغۇچىسى ۋە سىياسىي بىيۇرو

ئەزاسى بولغان خىك پ مەركىزىي تەشكىلات بۆلۈمىگە مەسئۇل مىنىستىر لى يۈەنچاۋ (62) بىلەن مەۋجۇت ھاكىمىيەت تەشكىلدە ئەڭ كۆپ ئىسلاھاتچى بولۇپ تونۇلغان گۇاڭدوڭ ئۆلكىلىك پارتكوم سېكرېتارى ۋاڭ ياڭنىڭ (57) بولماسلىقىدىن قارىغاندا، شى جىنپىڭ ھاكىمىيەتتىن يېڭىلىق ۋە ئىسلاھات ئېلىپ بېرىشنى ئۈمىد قىلىش ناھايىتى قىيىن. ئەمما، بەش يىلدىن كېيىن ئۆتكۈزۈلدىغان خىك پ 19 - قۇرۇلتىيىدا مەۋجۇت سىياسىي بىيۇرو دائىمىي كومىتېتنىڭ بەش ئەزاسى ياش چەكلىمىسى سەۋەبىدىن پېنسىيەگە چىقىدۇ، ئىلگىرى پېنسىيەگە چىققان سابىق رەھبەرلەرنىڭ كۆپ قىسمى ئۆلگەن بولىدۇ. نەتىجىدە خىك پ نىڭ 19 - قۇرۇلتىيىدىن كېيىنكى مەزگىلدە، يەنى شى جىنپىڭ ئىككىنچى نۆۋەت رەئىس بولغان مەزگىلدە سىياسىي بىيۇرو ۋە سىياسىي بىيۇرو دائىمىي كومىتېتىغا ئۆزىنى قوللايدىغان كىشىلەرنىڭ كىرىشى، شى جىنپىڭغا خىتايى تېخىمۇ مۇستەقىل ھالدا باشقۇرۇش پۇرسىتى يارىتىپ بېرىدۇ. بۇ ئەھۋال، لى يۈەنچاۋ ۋە ۋاڭ ياڭغا ئوخشاش ئىسلاھاتچىلارنىڭمۇ سىياسىي بىيۇرو دائىمىي كومىتېتىغا كىرىشىگە، شۇنداقلا خىتايىنىڭ كۈچلىنىشى ئۈچۈن ئىسلاھات سىياسىتىنى ياقلايدىغان باشقا كىشىلەرنىڭ مۇھىم ۋەزىپىلەرگە قويۇلۇشىغا ئىمكانىيەت يارىتىدۇ. رەئىس شى جىنپىڭ ئىچكى جەھەتتىكى سىياسىي، ئىقتىسادىي ۋە ئىجتىمائىي مەسىلىلەرنى، تاشقى سىياسەت جەھەتتىكى قىيىنچىلىقلارنى ھەل قىلىش، خىك پ تارىخىدا ئىز قالدۇرۇش ئۈچۈن بۇ پۇرسەتتىن پايدىلىنىشى مۇمكىن.

باشقا بىر مەسىلە بولسا، 25 ئەزادىن تەشكىل تاپقان خىك پ مەركىزىي كومىتېتى سىياسىي بىيۇروسىدا سابىق سىياسىي بىيۇرو ئەزاسى ۋە مەملىكەتلىك سىياسىي مەسلىھەت كېڭىشى ئەزاسى لىيۇ ياندوڭ بىلەن فۇجىيەن ئۆلكىلىك پارتكوم سېكرېتارى لىيۇ چۈنلەن قاتارلىق ئىككى ئايال ئەزا بار بولۇپ، بۇ، خىك پ سىياسىي بىيۇرو تارىخىدا يۈز بەرگەن تۇنجى ئىش ھېسابلىنىدۇ. بىراق، خىك پ سىياسىي بىيۇرو دائىمىي كومىتېتىدا ئايال ئەزانىڭ يوقلۇقى، مەزكۇر سىياسىي بىيۇرودا ئاياللارغا تېخى ئورۇن بېرىلمىگەنلىكىنى، ھاكىمىيەت قۇرۇلمىسىدا يەنىلا ئەرلەرنىڭ ئېغىر باسدىغانلىقىنى كۆرسىتىدۇ.

### يېڭى ھاكىمىيەتنىڭ سىياسىي ئىسلاھاتى

خىتاي رەھبەرلىرىنىڭ ئوخشىمىغان ۋاقىت ۋە مۇھىتتا قىلغان سۆزلىرىگە ئاساسلانغاندا، خىتاي يېڭى ھاكىمىيەتنىڭ قىسقا مەزگىللىك نىشانى بارغانسېرى

ئېغىرلىشىۋاتقان پارىخورلۇق ۋە چىرىكلىك مەسىلىلىرىنى ھەل قىلىپ، ھاكىمىيەتنى مۇستەھكەملەش ۋە ئىقتىسادىي تەرەققىياتنى مۇقىملىققا ئىگە قىلىشتۇر. ئوتتۇرا مەزگىللىك نىشانى بولسا، 2020 - يىلىغىچە ئوتتۇرا ھاللىق (شياۋكاڭ) بىر جەمئىيەت بەرپا قىلىشتۇر. يەنى كىشى بېشىغا چۈشىدىغان مىللىي دارامەتنى 2010 (GSYIH) - يىلىدىن 2020 - يىلىغىچە بىر ھەسسە ئاشۇرۇش (كىشى بېشىغا چۈشىدىغان مىللىي دارامەتنى 5000 - 4000 دوللار، ئىچكى ئىشلەپچىقىرىش ئومۇمىي قىممىتىنى 12 تىرلىيون دوللار)<sup>(2)</sup> تۇر. بۇ خىتاي كوممۇنىستىك پارتىيەسىنىڭ 100 - يىللىقىنىڭ نىشانى ھېسابلىنىدۇ.<sup>(3)</sup> بەزى مۇتەخەسسسلەرگە كۆرە، بۇ نىشانغا سەككىز يىلدا يېتىش مۇمكىن.<sup>(4)</sup> ئۇزۇن مەزگىلدە بولسا، خىتاي خەلق جۇمھۇرىيىتى قۇرۇلغانلىقىنىڭ 100 - يىللىغىچە ھاللىق جەمئىيەت، دېموكراتىك، مەدەنىي ۋە ماسلاشقان بىر سوتسىيالىستىك زامانىۋى دۆلەت قۇرۇپ چىقىش نىشان قىلىنماقتا.<sup>(5)</sup> بۇ يەردىكى زامانىۋى دۆلەتنىڭ ئۆلچىمى بولسا، سانائەت، يېزا ئىگىلىكى، دۆلەت مۇداپىئەسى ۋە پەن - تېخنىكا قاتارلىق تۆت ساھەدە زامانىۋىلىشىشتۇر. خىتاينىڭ ئەڭ ئاخىرقى نىشانى، خىتاينىڭ يېڭىدىن گۈللىنىشىنى قولغا كەلتۈرۈشتۇر.<sup>(6)</sup> خىتاي كوممۇنىستىك پارتىيەسى جىنپىڭ بۇ نىشاننى «ختاينىڭ چۈشى» دەپ ئاتىماقتا.<sup>(7)</sup> خىتاي كوممۇنىستىك پارتىيەسى غايىسى خىتايچە كوممۇنىزىمنىڭ ئەمەلگە ئېشىشى بولۇپ، خىتاي كوممۇنىستىك پارتىيەسى ۋە خىتاي خەلقىنىڭ چۈشى بولسا، سوتسىيالىستىك زامانىۋىلىشىش ۋە خىتاينىڭ قايتىدىن كۈچلىنىشىدۇر.<sup>(8)</sup> شى جىنپىڭ رەھبەرلىكىدىكى يېڭى خىتاي ھۆكۈمىتى بىر ئۆزگىرىش بولمىغاندا 2022 - يىلىغىچە داۋاملىشىدىغانلىقى ئۈچۈن ئوتتۇرا مەزگىللىك نىشانى

(2) 胡錦濤，〈堅定不移沿著中國特色社會主義道路前進 為全面建成小康社會而奮鬥—在中國共產黨第十八次全國代表大會上的報告〉（2012年11月8日），《人民日報》2012年11月18日 01 版.

(3) 胡錦濤，〈在慶祝中國共產黨成立90周年大會上的講話〉（2011年7月1日），《人民日報》，2011年07月02日 02 版.

(4) 潘旭濤，〈全面小康 八年可期〉，《人民日報》（海外版），2012年11月13日 第 03 版.

(5) 胡錦濤，〈在慶祝中國共產黨成立90周年大會上的講話〉（2011年7月1日），《人民日報》，2011年07月02日 02 版.

(6) 本報評論員，〈贏得青年，就是贏得未來和希望—七論學習貫徹胡錦濤同志「七一」重要講話〉，《人民日報》，2011年07月11日 01 版.

(7) 張燦，〈習近平在參觀《復興之路》展覽時強調：承前啟後，繼往開來，繼續朝著中華民族偉大復興目標奮勇前進〉，《人民日報》，2012年11月30日 01 版；張燦，〈習近平在十八屆中央紀委二次全會上發表重要講話強調：更加科學有效地防治腐敗，堅定不移把反腐倡廉建設引向深入〉，《人民日報》，2013年01月23日 01 版.

(8) 李毅ve李清華，〈用新的奮鬥續寫社會主義新篇章〉，《人民日報》，2013年01月25日07 版.



ئىشقا ئاشۇرۇشقا تىرىشىدۇ. ئەمما، رەئىس شى جىنپىڭنى جىددىي مەسىلىلەر كۈتۈپ تۇرماقتا.

ختاينىڭ ئىقتىسادىي جەھەتتە تېز سۈرئەتتە تەرەققىي قىلىشى بىلەن بىرلىكتە مەيدانغا كەلگەن جىددىي پارىخورلۇقلار ئارمىيە ئىچىدىمۇ يۈز بېرىۋاتقان بولۇپ،<sup>(9)</sup> قانۇننىڭ توغرا ئىجرا قىلىنالماسلىقى، كىرىم تەقسىماتىدىكى تەڭپۇڭسىزلىقنىڭ خەتەرلىك سەۋىيەگە يېتىشى، يىلىغا ئونمىڭلارچە ئاممىۋى توقۇنۇشلارنىڭ يۈز بېرىشى، خەلقئارا پۇل - مۇئامىلە كىرىزىسى بىلەن بىرلىكتە دۆلەت ئىقتىسادىنىڭ تۇرغۇنلۇق مەزگىلىگە قەدەم قويۇشى، بۇلاردىن باشقا يەنە، پۇل پاخاللىقى ۋە ئىشسىزلىقنىڭ يۇقىرى كۆتۈرۈلۈشى مەركىزىي ھاكىمىيەتنىڭ مۇقىملىقىغا زىيان سالماقتا. تەيۋەن، تىبەت ۋە شەرقىي تۈركىستان قاتارلىق خەلقئارا سەۋىيەگە يەتكەن مىللىي مۇستەقىللىق ھەرىكەتلىرىمۇ خىتاينىڭ يۈكسەپلىشى بىلەن باراۋەر ئۆز تەسىرىنى ئاشۇرماقتا. ئىقتىسادىي تەرەققىيات ئۈچۈن مەملىكەت ئىچى ۋە مەملىكەت سىرتىدىكى مۇقىملىق، خەۋپسىزلىك مۇھىتىنى يارىتىش ئىستراتېگىيەسى ئۈستىگە قۇرۇلغان تاشقى سىياسىتىمۇ نۇرغۇنلىغان تەھدىتلەرگە دۇچ كەلمەكتە. 30 يىلدىن بېرى داۋاملاشتۇرۇلغان ياخشى قوشنىدارچىلىق مۇناسىۋەتلىرىمۇ يېقىنقى يىللاردا مۇۋەپپەقىيەتسىزلىككە ئۇچرىماقتا. دۇنيادا ئىقتىسادىي جەھەتتە 3 - ئورۇندا تۇرىدىغان ياپونىيە بىلەن يۈز بېرىۋاتقان سىياسىي ۋە بىخەتەرلىك مەسىلىلىرى ھەمدە بۇ سەۋەبلىك ئوتتۇرىغا چىققان سودا - ئىقتىساد مۇناسىۋەتلىرىدىكى سەلبىي تەسىرلەر؛ فىلىپپىن ۋە ۋېيتنام ئارىسىدا يۈز بەرگەن ئارالغا ئىگىدارچىلىق قىلىش دەۋالىرى ۋە يۈكسەپلىۋاتقان خىتاينىڭ قوشنا دۆلەتلەرگە ئىشەنچ بېرىدىغان، ئەندىشىلىرىنى تۈگىتىدىغان يۇمشاق كۈچ ياراتماسلىقى؛ ئەڭ مۇھىم بولغىنى ئامېرىكىنىڭ 2010 - يىلىدىن بۇيان يولغا قويۇشقا باشلىغان «ئاسىياغا قايتىش (return to Asia)» ياكى «قايتىدىن تەڭشەش (strategic rebalancing)» ئىستراتېگىيەسى ۋە بۇ سەۋەبلىك ئامېرىكىنىڭ خىتاينى ئىستراتېگىيەلىك قورشاۋغا ئېلىش سىياسىتى خىتاينىڭ ئەتراپىدىكى ۋەزىيەتنىڭ يامانلىشىشىغا سەۋەبچى بولۇۋاتىدۇ. دۆلەت رەئىسى خۇجىنتاۋنىڭ دېگىنى بويىچە ئېيتقاندا، خىتاي ھازىر ئىلگىرى ھېچقاچان كۆرۈلۈپ باقمىغان پۇرسەتلەر ۋە قىيىنچىلىقلارغا دۇچ كەلمەكتە.<sup>(10)</sup>

(9) Jane Perlez, "Corruption in Military Poses a Test for China", *The New York Times*, November 14, 2012

(10) <中共中央召開黨外人士座談會徵求對中共十八大報告的意見，胡錦濤主持並發表重要講話>，《人民日報》，2012年11月06日 01版.

ختاينىڭ يېڭى مەركىزىي ھاكىمىيىتى بارلىق بۇ مەسىلىلەرنىڭ ھەممىسىگە چارە تېپىشى كېرەك. ئەكسىچە بولغاندا كوممۇنىستىك پارتىيەنىڭ بىر پارتىيە ھۆكۈمرانلىقىنىڭ قانۇنلۇق ئورنى تالاش - تارتىش قوزغىشى مۇمكىن. خىتاي رەھبەرلىرى بۇ خەتەرنى بىلىدىغان بولۇپ، قىسقا مۇددەت ئىچىدە خىيانەتچىلىككە، چىرىكلىككە ۋە قانۇنسىزلىققا قارشى چىقىمىغان تەقدىردە ھەم ھاكىمىيەت ھەمدە خ ك پ يوقىلىدۇ. 2012 - يىلى 3 - ئاينىڭ 27 - كۈنى ئېچىلغان خەلق قۇرۇلتىيىدا سۆز قىلغان باش مىنىستىر ۋېن جىياۋ، «خىيانەتچىلىك ۋە چىرىكلىك ھەل قىلىنمىغان ئەھۋال ئاستىدا خىتاي ھاكىمىيىتىنىڭ ماھىيىتى ئۆزگىرىشى مۇمكىن ۋە ئاخىرىدا ھاكىمىيەتمۇ ۋەيران بولىدۇ» دەيدۇ.<sup>(11)</sup> 2012 - يىلى 11 - ئاينىڭ 8 - كۈنى خ ك پ 18 - قۇرۇلتىيىدا سۆز قىلغان دۆلەت رەئىسى خۇجىنتاۋ، پارخورلۇق ۋە چىرىكلىك مەسىلىسىنىڭ خەلق ئەڭ كۆپ كۆڭۈل بۆلىدىغان چوڭ سىياسىي مەسىلە ئىكەنلىكىنى ۋە ھەل قىلىنمىغاندا، پارتىيەگە ئەجەللىك زەربە بېرىدىغانلىقىنى ھەتتا پارتىيەنىڭمۇ، دۆلەتنىڭمۇ يوق بولىدىغانلىقىنى تەكىتلىگەن.<sup>(12)</sup> 2012 - يىلى 19 - نوپابىر كۈنى خ ك پ سېركرېتارى شى جىنپىڭمۇ سۆز قىلىپ، خىيانەتچىلىك مەسىلىسىنىڭ كۈنسىرى خەتەرلىك سەۋىيەگە يېتىپ بېرىۋاتقانلىقىنى ۋە مۇشۇنداق داۋام قىلسا، ھەم پارتىيەنىڭ ھەمدە دۆلەتنىڭ يوقىلىدىغانلىقىنى ئەسكەرتكەن.<sup>(13)</sup> خىتاينى بۈگۈنكى ھالغا ئېلىپ كەلگەن 70 يىللىق ئۈچ باسقۇچلۇق تەرەققىيات ئىستراتېگىيەسى (1987 - 2050) نىڭ ئىگىسى ۋە ماۋزېدۇڭ (1893 - 1976) دىن كېيىنكى خىتاينىڭ ئىككىنچى ئەۋلاد رەھبىرى دېڭ شياۋپىڭ (1904 - 1997) مۇ، بۇ خىل خەتەرلىك ئەھۋال ھەققىدە توختىلىپ، سىياسىي قۇرۇلما ئىسلاھاتى ئېلىپ بېرىلمىغاندا، پارتىيە ۋە دۆلەتنىڭ ماھىيىتىنىڭ ئۆزگىرىپ كېتىدىغانلىقىنى<sup>(14)</sup>، ھەتتا پارتىيە ۋە دۆلەتنىڭ مۇنقەرز بولۇشىغا سەۋەب بولىدىغانلىقىنى قەيت قىلغان ئىدى.<sup>(15)</sup> دېڭ شياۋپىڭنىڭ پىكىرىگە ئاساسلانغاندا، «پەقەت ئىقتىسادىي قۇرۇلمىنىڭ ئىسلاھاتىلا يېتەرلىك ئەمەس،

(11) 杜榕, <温家宝强调创造条件让人民群众监督政府>, 《人民日报》, 2012年03月27日 01 版.

(12) 胡锦涛, <坚定不移沿著中国特色社会主义道路前进 为全面建成小康社会而奋斗-在中国共产党第十八次全国代表大会上的报告> (2012年11月8日), 《人民日报》2012年11月18日 01 版.

(13) 习近平, <紧紧围绕坚持和发展中国特色社会主义, 学习宣传贯彻党的十八大精神> (2012年11月17日), 《人民日报》, 2012年11月19日 02 版.

(14) 中共中央文献编辑委员会编, 《邓小平文选》第2卷, 北京: 人民出版社, 1994: 333.

(15) 中共中央文献编辑委员会编, 《邓小平文选》第2卷, 1994: 397.



سىياسىي قۇرۇلمىمۇ ئىسلاھ قىلىنمىغان تەقدىردە ئىقتىسادىي قۇرۇلما ئىسلاھاتىدىن نەتىجە ئالغىلى بولمايدۇ.» بۇ مەنىدىن ئېيتقاندا، «ختاينىڭ بارلىق ئىسلاھاتلىرىنىڭ مۇۋەپپەقىيەت قازىنىپ - قازىنالماسلىقى سىياسىي قۇرۇلما ئىسلاھاتىغا باغلىق ئىدى.» دېڭ شياۋپىڭ خىتايدا «سىياسىي قۇرۇلما ئىسلاھاتىنىڭ مەجبۇرىي ۋە مۇھىم» ئىكەنلىكىنى كۆرسەتكەن.<sup>(16)</sup> ئەمما، دېڭ شياۋپىڭنىڭ ئۆلۈمىدىن كېيىن، جياڭ زېمىن (2002 - 1989) ۋە خۇجىنتاۋ (2012 - 2002) دەۋرىدە پەقەتلا سىياسىي - ئىقتىساد خاراكتېرلىك ئىسلاھاتلار ۋە سىياسىي ئورگانلارغا قارىتىلغان بەزى ئىسلاھاتلار ئېلىپ بېرىلىپ، ھېچقانداق سىياسىي قۇرۇلما ئىسلاھاتى ئېلىپ بېرىلمىغان. بۈگۈن خىتاي رەھبەرلىرى دۇچ كەلگەن سىياسىي، ئىقتىسادىي ۋە ئىجتىمائىي مەسىلىلەر ئاساسەن تېز تەرەققىي قىلىۋاتقان ئىقتىسادىي كۈچىگە ماسلاشقان ھالدا سىياسىي سىستېما ئىسلاھاتى ئېلىپ بېرىلمىغانلىقىدىن كېلىپ چىققان.

ختاينىڭ يېڭى رەھبەرلىرى خىيانەتچىلىككە، چىرىكلىككە ۋە قانۇنسىز قىلمىشلارغا قارشى كۈرەشلىرىنى باشلىۋەتكەندەك كۆرۈنىدۇ.<sup>(17)</sup> چۈنكى، بۇ مەسىلىلەر ئۇلارنىڭ نەزىرىدە پارتىيە ۋە ھاكىمىيەتنىڭ تەقدىرىنى بەلگىلەيدىغان مەسىلە بولۇپ ھېسابلىنىدۇ. سىياسىي ئىسلاھات ۋە بۇنىڭ بىلەن بىرگە، سوت - قانۇن ساھەسىدىكى ئىسلاھات ئېلىپ بېرىلمىغان ئەھۋال ئاستىدا بۇ مەسىلىنى يۈزەكى ۋە ۋاقىتلىق ھەل قىلىشى مۇمكىن،<sup>(18)</sup> ئەمما يىلتىزىدىن ھەل قىلىشى تەس. دېڭ شياۋپىڭ 30 يىل بۇرۇنلا بۇنى تىلغا ئالغان ئىدى.

ختاي رەھبەرلىرى «ئىسلاھات» سۆزىنى كۆپ تىلغا ئالماقتا. دۆلەت رەئىسى خۇجىنتاۋ خ ك پ 18 - قۇرۇلتىيىنىڭ ئېچىلىش مۇراسىمىدا ئىسلاھات سۆزىنى 86 قېتىم تىلغا ئالغان بولۇپ، بۇلارنىڭ ئارىسىدا سىرتقا ئېچىلىش ۋە ئىسلاھات سۆزى 19 يەردە؛ ئىسلاھات ۋە تەرەققىيات سۆزى 7 يەردە؛ سىياسىي قۇرۇلما ئىسلاھاتى 5 يەردە؛ ئىقتىسادىي قۇرۇلما ئىسلاھاتى 3 يەردە ئۇچرايدۇ. باشقا يەرلەردە بولسا، ئىدارە

(16) 中共中央文獻編輯委員會編，《鄧小平文選》第3卷，北京：人民出版社，1993：164，164，179.

(17) 習近平，〈人民對美好生活的嚮往，就是我們的奮鬥目標〉，《人民日報》，2012年11月16日04版.

(18) Daniel A. Bell, "Corruption Is a Serious Problem", *The New York Times*, November 22, 2012, 8:00 PM; Edward Wong, "New Communist Party Chief in China Denounces Corruption in Speech" *The New York Times*, November 19, 2012

- ئورگانلارغا قارىتىلغان ئىسلاھاتلار ئۈستىدە توختىلىدۇ.<sup>(19)</sup> ختاينىڭ كەلگۈسى باش مىنىستىرى لى كېچياڭمۇ، ختاينىڭ ئەڭ كۆپ پايدىنى ئىسلاھات ئېلىپ بېرىش ئارقىلىق قولغا كەلتۈرىدىغانلىقىنى تەكىتلەيدۇ.<sup>(20)</sup> ئەمما، سىياسىيىدىن بەكرەك ئىقتىسادىي ۋە ئىدارە - ئورگانلارغا مۇناسىۋەتلىك ئىسلاھاتلار ھەققىدە توختىلىدۇ. غەرب مەتبۇئاتلىرى رەئىس شى جىنپىڭنىڭ سىياسىي ئىسلاھات ئېلىپ بېرىشىغا ئۈمىد بىلەن قارايدۇ<sup>(21)</sup> ۋە ئىسلاھات ئېلىپ بېرىلمىغىنىدا خەتنىڭ تېخىمۇ كۆپ بولىدىغانلىقىنى ئىلگىرى سۈرىدۇ.<sup>(22)</sup> يەنە كېلىپ ئىقتىسادىي ئىسلاھاتمۇ ئاسان ئەمەس.<sup>(23)</sup> ختاينى مۇتەخەسسسلرى بولسا، ئىسلاھاتنىڭ شەرتلىرى شەكىللەنمەي تۇرۇپ ھەرىكەتكە ئۆتۈلسە تېخىمۇ كۆپ خەتنىڭ پەيدا بولىدىغانلىقىنى ئەسكەرتىدۇ.<sup>(24)</sup> ختاينىڭ داڭلىق ئىقتىسادشۇناسلىرىدىن ۋۇ جىڭليەنمۇ، ختاينىڭ ئىقتىسادىي ۋە ئىجتىمائىي مەسىلىلىرىنىڭ ناھايىتى خەتەرلىك نۇقتىغا يەتكەنلىكىنى ۋە سىياسىي ئىسلاھاتنى قەدەم - باسقۇچلۇق ھالدا داۋاملاشتۇرۇشى كېرەكلىكىنى قەيت قىلىدۇ.<sup>(25)</sup> ختاينى خەلقىمۇ سىياسىي ئىسلاھاتنىڭ ئەڭ قىيىن دەۋرگە كىرگەنلىكىنى، قۇرۇلتاي ئەزالىرىمۇ بۇ قىيىنچىلىقلارنىڭ ھەل قىلىنىشى كېرەكلىكىنى يۇقىرىغا مەلۇم قىلماقتا.<sup>(26)</sup> ئەسلىدە رەئىس شى جىنپىڭنىڭ ئىسلاھات قىيىنچىلىقلىرى ئىقتىسادىي ساھەدە ئەمەس، بەلكى سىياسىي ساھەدە ھېسابلىنىدۇ.<sup>(27)</sup>

ختاينىڭ سىياسىي ئىسلاھاتىنىڭ ئەڭ مۇھىم ۋە ئەڭ سەزگۈر مەسىلىسى

(19) 胡錦濤，〈堅定不移沿著中國特色社會主義道路前進 為全面建成小康社會而奮鬥-在中國共產黨第十八次全國代表大會上的報告〉(2012年11月8日)，《人民日報》2012年11月18日01 版。

(20) 李克強，〈認真學習深刻領會全面貫徹黨的十八大精神，促進經濟持續健康發展和社會全面進步〉，《人民日報》，2012年11月21日03 版；〈李克強在全國綜合配套改革試點工作座談會上強調：以改革為動力促進經濟持續健康發展〉，《人民日報》，2012年11月23日 01 版。

(21) “Xi must kick-start change in China”，*The Financial Times*, November 15, 2012 6:26 pm; Jan Hornat, “Chinese Democracy Is No Goal”，*The National Interest*, November 23, 2012.

(22) “China’s pressing need for reform”，*The Financial Times*, November 7, 2012 6:53 pm.

(23) Simon Rabinovitch, “Faith in the state underpins China Inc”，*The Financial Times*, November 20, 2012 4:51 pm

(24) 胡偉，〈政治體制改革要富有理性的光芒〉，《解放日報》，2012年11月28日，02 版。

(25) 〈吳敬璉：中國經濟社會矛盾幾乎到了臨界點〉，人民網，2012年11月15日13:54.

(26) 王欣、李亮、范凌志、朱曉磊、朱海森，〈網友稱改革進入深水區 代表委員呼籲加大決心破除阻力〉，環球網，2012年03月12日 08:05.

(27) Minxin Pei, “Political Reform Is Needed First”，*The New York Times*, November 22, 2012, 8:00 PM.

ختاينىڭ دېموكراتىيەلىشىشىدۇر. دېموكراتىيە ئۇقۇمى ئەمدى خىتايلارغا ئۇنچىلىك يات ئەمەس. خىتاينىڭ يەتتە چوڭ شەھىرىدە ئېلىپ بېرىلغان بىر قېتىملىق خەلق رايىنى سىناشتا خەلقنىڭ 87.2% ى دېموكراتىيەنىڭ ياخشى نەرسە ئىكەنلىكىنى، 77.2% ى دېموكراتىيەنىڭ بىر يۈزلىنىش ئىكەنلىكىنى، 60.1% ى بولسا، خىتاي دېموكراتىيەسىنىڭ غەرب دېموكراتىيەسىدىن پەرقلىق بولىدىغانلىقىنى قەيت قىلغان.<sup>(28)</sup> يەنە بىر راي سىناشتا، خىتايلارنىڭ 81.4% ى سىياسىي قۇرۇلمىدا ئىسلاھات ئېلىپ بېرىلىشىنى قوللىغان.<sup>(29)</sup> ئەمما، خىتايدا يېقىندا ئۆتكۈزۈلگەن خ ك پ 18 - قۇرۇلتىيىدا پارتىيە نىزامنامىسىدە بەزى ئۆزگەرتىشلەر ئېلىپ بېرىلغان بولسىمۇ، «ختاي كوممۇنىستىك پارتىيەسى خەلقنىڭ سوتسىيالىستىك دېموكراتىيە سىياسىتىگە باشلامچىلىق قىلىدۇ» دېگەن سۆز قوللىنىلغان.<sup>(30)</sup> رەئىس شى جىنپىڭنىڭ كۆزقارىشىدا، «ختاينى پەقەت سوتسىيالىزىملا قۇتقۇزالايدۇ، خىتاينىڭ تەرەققىياتىغا خىتايچە ئالاھىدىلىككە ئىگە سوتسىيالىزىملا تۆھپە قوشالايدۇ.»<sup>(31)</sup> بۇنىڭدىن خىتاينىڭ دېموكراتىيەسىنىڭ يەنىلا «ختايچە ئالاھىدىلىك» كە ئىگە بولىدىغانلىقىنى چۈشىنىۋالغىلى بولىدۇ، غەربچە دېموكراتىيەگە ئورۇن بېرىلمەيدۇ، بەزى خىتاي مۇتەخەسسسلرى بۇنداق ئەھۋالنىڭ مۇمكىن ئەمەسلىكىنى ئىلگىرى سۈرىدۇ.<sup>(32)</sup>

### يېڭى ھۆكۈمەتنىڭ سىياسىي ئىسلاھاتى خىتاينىڭ كېلەچىكىگە تەسىر كۆرسىتىدۇ

ختاي ھاكىمىيىتى ئىقتىسادىي ئىسلاھات ئارقىلىق بۇ مەسىلىدە تەجرىبىگە ئىگە بولدى. خىتاي بازىرى نۇرغۇنلىغان دۆلەتلەرنىڭ ئىقتىسادىغا تەسىر كۆرسەتكەنلىكىگە ئوخشاش، ئۆزىنىڭ ئىقتىسادىنىڭ تەرەققىياتىغا يەنە بىر مەزگىلگىچە پايدىلىق مۇھىت يارىتىپ بېرىدۇ. بۇ سەۋەبتىن خىتاي يېڭى ھاكىمىيىتىنىڭ ئىقتىسادىي تۇرغۇنلۇققا مەلۇم ئۆلچەمدە چارە تېپىش ئېھتىمالى يۇقىرى. ئەمما، ئىقتىسادىي سەۋەبلەردىن ئوتتۇرىغا چىققان ئىجتىمائىي مەسىلىلەر، بىر پارتىيە ھۆكۈمرانلىقى ئاستىدىكى سوت سىستېمىسى

(28) <環球輿情調查：中國七城市居民如何看「民主」？>，《環球時報》2011年12月1日

(29) 王渠，<環球調查：十八大近八成民眾關注經濟民生>，《環球時報》2012年11月17日 03:54.

(30) <中國共產黨章程>(中國共產黨第十八次全國代表大會部分修改，2012年11月14日通過)，《人民日報》，2012年11月19日 01 版.

(31) 習近平，<緊緊圍繞堅持和發展中國特色社會主義，學習宣傳貫徹黨的十八大精神>(2012年11月17日)，《人民日報》，2012年11月19日 02 版.

(32) Minxin Pei, "Now The Hard Part Begins: The China Challenge", *The Diplomat*, November 20, 2012; Minxin Pei, "China's leaders must embrace democracy", *The Financial Times*, November 15, 2012 2:59 am.

ختاينىڭ يېڭى ھاكىمىيىتى ۋە سىياسىي ئىسلاھات

پەيدا قىلغان قانۇنسىزلىقلار ۋە ئىدىيولوگىيە كىرىزىسى سەۋەب بولغان بىپەرۋالىق، ئىجتىمائىي ۋە ئەخلاقىي مەسىلىلەر تەرەققىي قىلىۋاتقان ختاينىڭ ئىلگىرىلىشىگە توسقۇنلۇق قىلىدۇ. بۇ مەنىدىن ئېيتقاندا، ختاينىڭ يېڭى ھاكىمىيىتى مۇھىم ۋە كەڭ دائىرىلىك سىياسىي ئىسلاھات مۇساپىسىنى باشلىشى كېرەك. پەقەتلا خىيانەتچىلىك ۋە چىرىكلىككە ئوخشاش كۈندىلىك مەسىلىلەرنى ھەل قىلىشقا قارىتىلغان سىياسەتلەر ختاي دۇچ كېلىۋاتقان نۇرغۇن مەسىلىلەرنى ھەل قىلالمايدۇ.

ختاينىڭ ئىقتىسادقا مەسئۇل مۇئاۋىن باش مىنىستىرى ۋە خ ك پ مەركىزىي كومىتېتى ئىنتىزام تەكشۈرۈش كېڭىشىنىڭ رەئىسلىكىگە يېڭىدىن سايلانغان ۋاڭ چىشەن، ختايلارغا فىرانسىيە تارىخچىسى ئالبېكس دې توچىيۇۋىللى (1805 – 1859) نىڭ «كونا تۈزۈم ۋە ئىنقىلاب (L’Ancien Régime et la Révolution)» ناملىق كىتابىنى ئوقۇشنى تەۋسىيە قىلماقتا.<sup>(33)</sup> مەزكۇر كىتابنى ختاي رەھبەرلىرىنىڭ ئوقۇشقا باشلىشى بىلەن ختايدا ئەڭ كۆپ سېتىلغان ۋە ئوقۇلغان كىتابلار تىزىملىكىگە كىردى. فىرانسىيە ئىنقىلابىنىڭ قانداق مەيدانغا كەلگەنلىكى تەتقىق قىلىنغان بۇ كىتاب، ئومۇمەن قىلىپ ئېيتقاندا، بۈگۈنكى ختاي ئۈچۈن ئاگاھلاندۇرۇش خۇسۇسىيىتىگە ئىگە.<sup>(34)</sup> ختاي دائىرىلىرى ۋە خەلقى ئارىسىدا ئەڭ كۆپ ئوقۇلغان يەنە بىر كىتاب بولسا، دارون ئاجەمۇغلۇنىڭ «مىللەتلەر نېمە ئۈچۈن مەغلۇپ بولىدۇ؟ (Why Nations Fail)» ناملىق ئەسىرىدۇر.<sup>(35)</sup> ختايدا بۇ ئىككى كىتابقا بولغان تەلەپنىڭ ئېشىشى ختاي رەھبەرلىرىدە كىرىزىس تۇيغۇسى پەيدا بولۇشقا باشلىغانلىقىنى كۆرسىتىپ بېرىدۇ. دېمەككى، بۇ ئىككى كىتاب ختاينىڭ مەۋجۇت ئەھۋالىنى ناھايىتى ئوچۇق گەۋدىلەندۈرۈپ بەرمەكتە ئىدى.

«مىللەتلەر نېمە ئۈچۈن مەغلۇپ بولىدۇ؟» ناملىق كىتابنىڭ ئاپتورلىرى دارون ئاجەمۇغلۇ بىلەن جېمىس ئا. روبىنسون دۇنيادىكى كۆپلىگەن دۆلەتلەردە كىشى بېشىغا توغرا كېلىدىغان كىرىمنىڭ ئادەمنى ھەيران قالدۇرىدىغان دەرىجىدە پەرقلىق بولۇشىنى دۆلەت قۇرۇلمىسىنىڭ مۇكەممەللىشىشىگە باغلايدۇ.<sup>(36)</sup> بەزى دۆلەتلەرنىڭ

(33) 張蕾、麻丹彤、張瑞，〈王岐山：希望大家看一下《舊制度與大革命》〉，《南方人物》週刊，2012年12月10日 10:10.

(34) 張廣昭，〈王岐山為何推薦《舊制度與大革命》？〉，《人民日報海外版》，2013年01月18日 第11版.

(35) 徐瑾，〈追問中國改革道路〉，英國《金融時報》中文網，2012年11月08日 07:25 AM.

(36) Daron Acemoglu and James A. Robinson, Why Nations Fail: The Origins of Power,

مۇۋەپپەقىيەتسىزلىكىدە كۆپىنچە جۇغراپىيەلىك ئورنىنىڭ ياخشى بولماسلىقى، مەدەنىيەتنىڭ ئارقىدا قېلىشى ۋە رەھبەرلىرىنىڭ ئىقتىدارسىزلىقى قاتارلىق سەۋەبلەر كۆرسىتىلدى. دارون ئاجەمۇغلۇ ۋە جېمىس ئا. روبىنسون زامانىۋى دۆلەتنىڭ ئۆزگىرىش جەريانىنى ھەممىنى ئۆز ئىچىگە ئالدىغان قۇرۇلمىلار (inclusive institutions) ۋە ياكى ئەزگۈچى قۇرۇلمىلارنىڭ (extractive institutions) بولۇش - بولماسلىق ئۆلچىمى بويىچە بىلەن تەھلىل قىلدى. ھەممىنى ئۆز ئىچىگە ئالدىغان قۇرۇلمىلار، سىياسىي كۈچ تەقسىم قىلىنغان، ئىشلەپچىقىرىش ئۈنۈمى يۇقىرى كۆتۈرۈلدىغان، مائارىپ ۋە تېخنىكىنىڭ تەرەققىياتىنى ئىلگىرى سۈرۈدىغان ھەمدە خەلق تېخىمۇ خۇشال بولىدىغان بىر سىستېما ۋە تۈزۈمدۇر. ئەزگۈچى قۇرۇلمىلار بولسا، بىر قىسىم كىشىلەرنىڭ بايلىقلارنى ۋە بايلىق مەنبەلىرىنى قولغا كىرگۈزۈۋېلىشى بىلەن بىر قىسىم كىشىلەرنىڭ كەمبەغەللىككە مەجبۇرلىنىشىدۇر. يەنى يىغىپ ئېيتقاندا، ھەممىنى ئۆز ئىچىگە ئالدىغان قۇرۇلمىلار ئىقتىسادنىڭ تەرەققىياتىغا سەۋەب بولسا، ئەزگۈچى سىياسىي قۇرۇلمىلار ئىقتىسادنىڭ تەرەققىياتىغا توسقۇنلۇق قىلىدۇ.<sup>(37)</sup>

ھەممىنى ئۆز ئىچىگە ئالدىغان سىياسىي قۇرۇلمىلار (inclusive political institutions) ھەممىنى ئۆز ئىچىگە ئالدىغان ئىقتىسادىي قۇرۇلمىلارنى (inclusive economic institutions) قوللىغانغا ئوخشاش، ھەممىنى ئۆز ئىچىگە ئالدىغان ئىقتىسادىي قۇرۇلمىلارمۇ ھەممىنى ئۆز ئىچىگە ئالدىغان سىياسىي قۇرۇلمىلارنى قوللايدۇ.<sup>(38)</sup> ئەزگۈچى سىياسىي قۇرۇلمىلار (extractive political institutions) بىلەن ئەزگۈچى ئىقتىسادىي قۇرۇلمىلار (extractive economic institutions) ئارىسىدىكى مۇناسىۋەتلەرمۇ بۇ شەكىلدە بولىدۇ. بىر دۆلەتنىڭ مەغلۇپ بولۇشى ۋە ھالاك بولۇشى ئۇنىڭ ئەزگۈچى ئىقتىسادىي ۋە سىياسىي سىستېمىنى قوللىنىشى ۋە ئىقتىسادىي تەرەققىياتقا توسقۇنلۇق قىلىشىغا ئوخشاش، ئىجتىمائىي تەرەققىياتلارغىمۇ توسقۇنلۇق قىلغانلىقىدىن پەيدا بولىدۇ. يەنى ئەزگۈچى ئىقتىسادىي قۇرۇلمىلارنىڭ ياردىمىنى ئالغان ئەزگۈچى سىياسىي قۇرۇلمىلار، ئىقتىسادىي ۋە ئىجتىمائىي تەرەققىياتلارغا توسقۇنلۇق قىلىدۇ.<sup>(39)</sup> خىيانەتچىلىك بىلەن بوغۇشۇۋاتقان بىر سىياسىي ھاكىمىيەت ۋە ئىزىشقا تەييار تۇرغان بىر باشقۇرغۇچى بىلەن زەئىپلەشكەن ۋە چېچىلاڭغۇ بىر دۆلەت قۇرۇلمىسىنى

Prosperity, and Poverty, New York: Crown Publishers, 2012:368-403.

(37) Daron Acemoglu and James A. Robinson, 2012: 74-75, 77, 79, 83, 91, 95, 113, 124.

(38) Daron Acemoglu and James A. Robinson, 2012: 82.

(39) Daron Acemoglu and James A. Robinson, 2012:83.



بىر - بىرىگە باغلىغاندا خىيانەتچىلىك، توقۇنۇشلار ۋە ئادالەتسىزلىكلەرنىڭ سەۋەبىنى تېپىش مۇمكىن.<sup>(40)</sup>

ختاي ئىقتىسادىنىڭ تېز تەرەققى قىلىشى، ئۇنىڭ بىر پارتىيە ھۆكۈمرانلىقى ئاستىدا ئەزگۈچى قۇرۇلمىلار سايسىدە ئەمەلگە ئاشماقتا. ختاي ئىقتىسادى ھەممىنى ئۆز ئىچىگە ئالدىغان ئىقتىسادىي قۇرۇلمىلاردىن تېخىمۇ ئۇزاق تۇرۇپ، مەۋجۇت ختاي ھاكىمىيىتىنىڭ ھەممىنى ئۆز ئىچىگە ئالدىغان قۇرۇلمىلارغا ئۆتۈش ئېھتىمالى بولمىغانلىقى ئۈچۈن ئىقتىسادىنىڭ تېخىمۇ ئالغا ئىلگىرىلىشى قىيىن.<sup>(41)</sup> ھازىرقى ختاينىڭ ئىقتىسادىي تەرەققىيات مودېلىنى داۋاملاشتۇرۇشى تەس بولۇپ، بۇ مودېل يېڭىلىق يارىتىدىغان يوقىتىش (creative destruction) نى پەيدا قىلالمايدۇ، چۈنكى، يېڭىلىق يارىتىدىغان يوقىتىش يېڭىلىق يارىتىش ۋە يۇقىرى كىرىمگە كاپالەتلىك قىلىش نۇقتىسىدىن پەۋقۇلئاددە مۇھىم ئەھمىيەتكە ئىگە.<sup>(42)</sup> ئىقتىسادىي كۈچلۈك، ئەمما مەغلۇپ بولۇش ۋە ھالاك بولۇشنىڭ ئالدى ئېلىنالمىغان تۈزۈملەرنىڭ بىر مىسالى سابىق سوۋېت ئىتتىپاقىدۇر.<sup>(43)</sup> بۇ قاراشلارغا قوشۇلمايدىغان ۋە كەمچىل دەپ قارايدىغانلارمۇ بار.<sup>(44)</sup>

دارون ئاجەمئوغلۇ ختاي مۇخبىرلىرىنىڭ زىيارىتىنى قوبۇل قىلغاندا، بۈگۈنكى ختاينىڭ 70 - يىللاردىكى سابىق سوۋېت ئىتتىپاقىغا ئوخشاش ئىقتىسادىي تەرەققىيات تېزلىكىگە يېتىشكەنلىكىنى، ئەمما بۇ مۇۋەپپەقىيەتنى ئەزگۈچى قۇرۇلمىلار سايسىدە ۋە مەۋجۇت تېخنىكا ئارقىلىق ئەمەلگە ئاشۇرغانلىقىنى، چوڭ جەھەتتىن ئېيتقاندا، يېڭىلىق يارىتىش بولمىغانلىقى ئۈچۈن مەۋجۇت ئەھۋالنى داۋاملاشتۇرۇشنىڭ ناھايىتى قىيىن ئىكەنلىكىنى بىلدۈرىدۇ. دارون ئاجەمئوغلۇنىڭ قارىشىچە، ختاينىڭ ئىقتىسادىي سىستېمىسى ئۈستىدە قىسمەن ئىسلاھاتلار ئېلىپ بېرىلغان بولسىمۇ، ئىقتىسادىي سىستېمىنىڭ ئوچۇقلۇقى ۋە رىقابەتلىشىشچانلىقىدىن سۆز ئېچىش ناھايىتى تەس.

(40) Thomas L. Friedman, "Why Nations Fail", *The New York Times*, March 31, 2012.

(41) Daron Acemoglu and James A. Robinson, 2012:83, 94.

(42) Daron Acemoglu and James A. Robinson, 2012:94; Thomas L. Friedman, "Why Nations Fail", *The New York Times*, March 31, 2012.

(43) Daron Acemoglu and James A. Robinson, 2012:83, 124, 126, 132.

(44) Martin Wolf, "The wealth of nations", *The Financial Times*, March 3, 2012 12:17 am; Francis Fukuyama, "Acemoglu and Robinson on Why Nations Fail", *The American Interest*, March 26, 2012; Warren Bass, "Book review: 'Why Nations Fail,' by Daron Acemoglu and James A. Robinson", *The Washington Post*, April 20, 2012



ختاينىڭ ئەسلى مەسىلىسى قانداق يېڭىلىق يارىتىش ۋە بۇنى قانداق ئىلھاملاندۇرۇش بولۇپ، بۇلارنىڭ مەۋجۇت ئەزگۈچى سىياسىي قۇرۇلمىلار ۋە مۇھىتىدا ئەمەلگە ئېشىشى قىيىن.<sup>(45)</sup> جېمىس روبىنسونمۇ خىتاي تاراتقۇلىرىنىڭ زىيارىتىنى قوبۇل قىلغاندا، بۇنىڭغا ئوخشايدىغان قاراشلارنى ئىلگىرى سۈرىدۇ. ئۇ خىتاينىڭ ئىقتىسادىي ئۆسۈشىنى كاپالەتكە ئىگە قىلغان خىتاي مودېلىنى سابىق سوۋېت ئىتتىپاقى مودېلىغا ئوخشىتىپ، ھازىرقى ئىقتىسادىي ئىلگىرىلەشنى داۋاملاشتۇرالمىدىغانلىقىنى ۋە خىتاينىڭ تېخنىكا تەرەققىياتىنىڭ پەقەتلا يېتەرلىك تېخنىكا ئىكەنلىكىنى، بۇ سەۋەبتىن ئىقتىسادىي ئىسلاھاتلار بىلەن باراۋەر سىياسىي ئىسلاھاتلارنى ئېلىپ بارالماسلىقىنىڭ ئاقىۋىتىدە مەۋجۇت ئىقتىسادىي غەلبىنى داۋاملاشتۇرۇشنىڭمۇ قىيىن ئىكەنلىكىنى ئىلگىرى سۈرىدۇ. ئۇنىڭ كۆز قارىشىدا، خىتاي دۇچ كېلىدىغان قىيىنچىلىق، ھەممىنى ئۆز ئىچىگە ئالدىغان قۇرۇلمىلارنى قانداق ئىشقا ئاشۇرۇش ۋە يېقىنقى 30 يىللىق ئىسلاھاتنىڭ نەتىجىلىرىنى قوغدايدىغان بىر جەمئىيەتنى قۇرۇش مەسىلىسىدە ياتىدۇ.<sup>(46)</sup>

ختاينىڭ ئۆزگىرىشى، بولۇپمۇ سىياسىي ئىسلاھاتنى مەجبۇرىي ھالغا كەلتۈرگەن بولۇپ، بۇ ئۆزگىرىش ۋە ئىسلاھاتلار مەۋجۇت مەسىلىلەرنىڭ كۆپ قىسمىنى ھەل قىلالىمىغان تەقدىردە بېيجىڭنىڭ كالامپاي قۇرۇلمىسى تەرەققىياتىغا توسقۇنلۇق قىلىدۇ.

### شەرقىي تۈركىستان ۋەكىللىرىگە بولغان ئايرىمچىلىق

قۇرۇلتاي - 2007 يىلى - 17	قۇرۇلتاي 2012 - يىلى - 18	ۋەكىل/قۇرۇلتايلار
73,363,000	82,206,000	خ ك پ ئەزاسى
2213	2268	خ ك پ قۇرۇلتاي ئەزاسى
شەرقىي تۈركىستانلىق قۇرۇلتاي ئەزالىرى		
يىلى) 1,366,000 (2011 -	جەمئىي خ ك پ ئەزاسى	
41	42	جەمئىي ۋەكىل سانى
22 (53.7%)	23 (54.76%)	ختايلار
2 (4.88%)	2 (4.76%)	ختاي مۇسۇلمان
10 (24.39%)	10 (23.81%)	ئۇيغۇر

(45) 倪偉峰, <MIT經濟學教授: 國家緣何失敗? >, 財新網, 2012年05月17日 08:39.

(46) 張子宇, <對話哈佛大學教授詹姆斯·羅賓森: 中國最大的挑戰是如何實現包容型制度>, 《時代週報》182期, 2012-05-24 03:30:51.

3 (7.32%)	3 (7.14%)	قازاق
1 (2.44%)	1 (2.38%)	قىرغىز
1(2.44%)	1 (2.38%)	تاجىك
1(2.44%)	1 (2.38%)	موڭغۇل

خ ك پ نىڭ 18 - قۇرۇلتىيىغا خىتاي ۋە خىتاي بولمىغان 42 نەپەر پارتىيە ئەزاسى سايلانغان<sup>(47)</sup> بولۇپ، بۇنى 2007 - يىلى ئېچىلغان خ ك پ 17 - قۇرۇلتىيىغا سېلىشتۇرغاندا بىر سان ئارتۇقتۇر.<sup>(48)</sup> ئەمما، بۇ ئارتۇق بىر سان خىتاي ۋەكىلىگە بېرىلگەن. ئەڭ چوڭ ئېھتىمال، بۇ سان خ ك پ مەركىزىي كومىتېت سىياسىي بىيۇروسى ئەزاسى ۋە خ ك پ مەركىزىي سىياسىي - قانۇن كومىتېتىنىڭ سېكرېتارى جۇ يوڭكاڭغا بېرىلگەن بولۇشى مۇمكىن. جۇ يوڭكاڭنىڭ شەرقىي تۈركىستاندىن سايلانغانى ناھايىتى غەلىتە بىر ئەھۋال. چۈنكى، جۇ يوڭكاڭ خ ك پ مەركىزىي ھاكىمىيىتىنىڭ ساندىن پايدىلىنىشى كېرەك ئىدى. بۇ ئەھۋالنىڭ سەۋەبى ئېنىق ئەمەس. بەلكىم، جۇ يوڭكاڭ 2009 - يىلى 5 - ئىيۇل كۈنى يۈز بەرگەن ئۈرۈمچى ۋەقەلىرىدىن كېيىن، رايوننىڭ خەۋپسىزلىكىگە مەسئۇل بولۇش سۈپىتى بىلەن شەرقىي تۈركىستان خ ك پ ۋەكىلى بولۇپ سايلانغان بولۇشى مۇمكىن. جۇ يوڭكاڭنىڭ شەرقىي تۈركىستان ساندىن پايدىلىنىشى يەرلىك خەلقنىڭ ھەق - ھوقۇقىنى ئاياق - ئاستى قىلغانلىق بولۇپ ھېسابلىنىدۇ. ئوخشاش ئەھۋالنى باشقا قۇرۇلتاي ۋەكىللىرىدىنمۇ كۆرگىلى بولىدۇ. ئۈرۈمچى ۋەقەسىدىن كېيىن، خۇنەن ئۆلكىسىدىن شەرقىي تۈركىستان خ ك پ پارتكوم سېكرېتارىلىقىغا تەيىنلەنگەن جاڭ چۈنشىيەن، ئۈرۈمچى ۋەقەسىدىن كېيىن، خېبېي ئۆلكىسىدىن ئۇيغۇر ئاپتونوم رايونلۇق پارتكومنىڭ مۇئاۋىن سېكرېتارى ۋە ئۇيغۇر ئاپتونوم رايونى ئىشلەپچىقىرىش - قۇرۇلۇش ئارمىيەسىنىڭ كومېسسارلىقىغا تەيىنلەنگەن چې جۈن، ئۈرۈمچى ۋەقەسىدىن كېيىن، جىلىن ئۆلكىسىدىن ئۇيغۇر ئاپتونوم رايونى كوممۇنىستىك پارتىيە تەشكىلات بۆلۈمىنىڭ باشلىقى ۋە ئۇيغۇر ئاپتونوم رايونى پارتكومنىڭ مۇئاۋىن سېكرېتارىلىقىغا تەيىنلەنگەن خەن يوك ۋە يەنە ئۈرۈمچى ۋەقەسىدىن كېيىن بېيجىڭدىن ئۇيغۇر ئاپتونوم رايونى ئالتاي ۋىلايىتىنىڭ پارتكوم سېكرېتارىلىقىغا تەيىنلەنگەن لىيۇ جىيەن قاتارلىق كىشىلەرنى بۇنىڭغا مىسال قىلىش مۇمكىن. شەرقىي تۈركىستاننىڭ يەرلىك ئادەملىرى

(47) <新疆维吾尔自治区选举产生出席中国共产党第十八次全国代表大会代表>，《新疆日报》，2012-5-29 0:33:00.

(48) <新疆维吾尔自治区选举产生中国共产党第十七次全国代表大会代表名单>，《新疆新华网》，2007年06月12日11:17:03.

بولمىغان بۇ پارتىيە ۋەكىللىرى تەبىئىي ھالدا رايوننىڭ سانىنى ئىگەللەشكە بولىدۇ. بۇنداق قەستەن قىلىنغان ھەرىكەتلەر، شەرقىي تۈركىستاننى خىتاي پارتىيە ئەزالىرىنىڭ باشقۇرىدىغانلىقىنى ۋە ئاپتونومىيەنىڭ يوقلۇقىنى كۆرسىتىدۇ.

بۇنىڭدىن باشقا، 17 - قۇرۇلتايعا قاتناشقان خىتاي پارتىيە ئەزالىرى (مۇسۇلمان خىتايلارنىمۇ ئۆز ئىچىگە ئالىدۇ) بىلەن خىتاي بولمىغانلارنىڭ ئارىسىدىكى نىسبەت سېلىشتۇرمىسى 58.58% ۋە 41.42% ، 18 - قۇرۇلتايدىكى نىسبەت سېلىشتۇرمىسى بولسا 59.52% ۋە 40.48% دۇر. بۇنىڭدىن شەرقىي تۈركىستاننىڭ يەرلىك خەلقنىڭ خىتاي قۇرۇلتىيىدىكى ۋەكىللىك ھوقۇقىنىڭ بارغانسېرى ئاجىزلىشىپ كېتىۋاتقانلىقىنى ۋە ۋەكىللەرنىڭ شەرقىي تۈركىستان خەلقىگە يېتەرلىك دەرىجىدە ۋەكىللىك قىلالمايۋاتقانلىقىنى كۆرۈۋالغىلى بولىدۇ. مەسىلەن، ئۇيغۇر ئاپتونوم رايونىنىڭ رەئىسى نۇر بەكرى ئاران خىتاي 18 - قۇرۇلتىيىنىڭ 205 ئادەمدىن تەشكىل تاپقان خىتاي مەركىزىي كومىتېتىنىڭ تىزىملىكىگە كىرەلمىگەن. ئۇيغۇر ئاپتونوم رايونلۇق پارتكوم دائىمىي كومىتېتىنىڭ ئەزاسى ۋە ئۇيغۇر ئاپتونوم رايونلۇق ئىشچىلار ئۇيۇشمىسىنىڭ رەئىسى ئەركىنجان تۇراخۇن بىلەن ئۇيغۇر ئاپتونوم رايونىنىڭ مۇئاۋىن رەئىسى ۋە ھازىرقى ئۇيغۇر ئاپتونوم رايونى سىياسىي مەسلىھەت كېڭىشىنىڭ رەئىسى نۇرلان ئابىلماجان (قازاق)، 171 ئادەمدىن تەشكىل تاپقان خىتاي مەركىزىي كومىتېتىنىڭ قوشۇمچە تىزىملىكىدىن ئورۇن ئالغان. ئەمما، ئەركىنجان تۇراخۇننىڭ 18 - قۇرۇلتايعا قاتناشقان ۋەكىللەر ئىچىدە يوق تۇرۇپمۇ، خىتاي مەركىزىي كومىتېتىنىڭ زاپاس ئەزالىرى تىزىملىكى ئىچىگە كىرىشى ناھايىتى غەلىتە بىر ئىش ھېسابلىنىدۇ. خىتاي مىللىتىدىن بولغان جاڭ چۈنشىيەن، 25 ئادەمدىن تەشكىل تاپقان خىتاي سىياسىي بىيۇروسىنىڭ ئەزالىقىغا سايلانغان. 2007<sup>(49)</sup>، 2008<sup>(50)</sup>، 2009<sup>(51)</sup>، 2010<sup>(52)</sup> ۋە 2011<sup>(53)</sup> - يىللىرىدا خىتاي مەركىزىي كومىتېتى بولغان شەرقىي تۈركىستانلىقلار (خىتايلارنىمۇ ئۆز ئىچىگە

(49) <新疆黨員幹部隊伍充滿生機與活力>，《天山網》，2008年07月01日 08:41:34.

(50) 郭倩 ve 譚清，<新疆2008年發展黨員4.31萬名 新發展黨員品質提高>，《天山網》，2009年07月01日 11:32:15.

(51) <授權發佈：2009年新疆黨內統計公報>，《天山網》，2010年07月01日 07:51:30.

(52) 自治區黨委組織部，<2010年中國共產黨新疆維吾爾自治區黨內統計公報>，《今日新疆》，2011年7月14日 18:54:48；<永葆黨的生机與活力>，《天山網》，2011年11月15日 17:23:23.

(53) <新疆黨員總數達到136.6萬名>，《新疆日報》，2012年7月2日12:31:00；郭倩，<新疆黨員總數136.6萬名文化程度大幅提高職業多元化>，《新疆日報》，2012年7月2日8:54:00.

ختاينىڭ يېڭى ھاكىمىيىتى ۋە سىياسىي ئىسلاھات

ئالدىدۇ) ساننىڭ ئاستا سۈرئەتتە ئاشقانلىقىنى كۆرۈۋېلىشتىن باشقا، ئېشىش نىسبىتىنىڭ دەل ئەكسىچە تۆۋەنلەشكە قاراپ يۈزلەنگەنلىكىنىمۇ كۆرۈۋالغىلى بولىدۇ.

يىل/رەقەملەر	رايون ئەزا سانى	ئاز سانلىق مىللەتلەر سانى	نسبىتى (%)
1955	54,559	648,21	39.6
2007	1,213,100	467,000	38.50
2008	1,248,300	497,500	38.41
2009	1,284,900	492,700	38.34
2010	1,322,100	507,100	38.36
2011	1,366,000	521,200	38.16

بۇنىڭ بولۇپمۇ 2009 - يىلى 5 - ئىيۇل ئۈرۈمچى ۋەقەسىدىن كېيىن، تېخىمۇ ئېنىق كۆرۈلۈشكە باشلىشى، شەرقىي تۈركىستانلىق يەرلىك خەلقنىڭ خ ك پ دىن ئۈمىدسىزلەنگەنلىكىنىڭ بەلگىسىدۇر. بۇ ھۆكۈم توغرا بولغان تەقدىردە، خ ك پ نىڭ شەرقىي تۈركىستاننى باشقۇرۇش ھوقۇقى تەۋرىنىشكە باشلىشى مۇمكىن.

تارىخىي نۇقتىدىن قارىغاندىمۇ خ ك پ نىڭ شەرقىي تۈركىستاننىڭ يەرلىك خەلقىگە ئەھمىيەت بەرمىگەنلىكىنى كۆرۈۋالغىلى بولىدۇ. خىتاي خەلق ئازادلىق ئارمىيەسى 1949 - يىلى 9 - ئۆكتەبىر كۈنى شەرقىي تۈركىستاننى ئىشغال قىلغاندىن كېيىن، شەرقىي تۈركىستاندا خ ك پ نىڭ شۆبىسى قۇرۇلغان ئىدى. 1955 - يىلى 1 - ئۆكتەبىر كۈنى شەرقىي تۈركىستانغا «شىنجاڭ ئۇيغۇر ئاپتونوم رايونى» سالاھىيىتى بېرىلگەندىن كېيىن، خ ك پ شىنجاڭ ئۇيغۇر ئاپتونوم رايونلۇق پارتىيە كومىتېتىمۇ قۇرۇلغان ئىدى. 1955 - يىلىنىڭ ئاخىرىغىچە شەرقىي تۈركىستاندا 54 مىڭ 559 خ ك پ ئەزاسى بار ئىدى. بۇنىڭ ئىچىدە، خىتايلىق خىتاي بولمىغانلارنىڭ سانى 21 مىڭ 648 بولۇپ، شەرقىي تۈركىستاندىكى پارتىيە ئەزالىرىنىڭ 39.6% نى ئىگىلەيتتى. ئوخشاش مەزگىلدە شەرقىي تۈركىستاندا دۆلەت مەمۇرلىرىنىڭ سانى 85 مىڭ 709، خىتايلىق خىتاي بولمىغانلارنىڭ سانى 46 مىڭ 756 بولۇپ، ئومۇمىي رەقەمنىڭ 54.55% نى ئىگىلىگەن.<sup>(54)</sup> شەرقىي تۈركىستاندىكى خ ك پ كومىتېتىنىڭ سېكرېتارى سەيپىدىن ئەزىزى 1956 - يىلى ئېچىلغان خ ك پ 8 - قۇرۇلتىيىدا قىلغان سۆزىدە،

(54) 成立新, <建國60年新疆成就-新華網新疆頻道: 1949年11月9日《新疆日報》報導中共中央新疆分局成立>, 《新華社新疆網》, 2009年08月18日.

شەرقىي تۈركىستاندا جەمئىي 65 مىڭ خەلق ئېزىش پىكىرى بارلىقىنى، يېقىنقى ئالتە يىلدىن بېرى 34 مىڭ 24 ئەزا قوبۇل قىلىنغانلىقىنى، بۇنىڭ ئىچىدىكى 27 مىڭ 833 كىشىنىڭ بولسا (81.8%)، خىتايلىق خىتاي بولمىغان مىللەتلەردىن تەشكىل تاپىدىغانلىقىنى تەكىتلىگەن ئىدى.<sup>(55)</sup> شەرقىي تۈركىستاندىكى خەلق ئېزىش پىكىرىنىڭ بىرىنچى سېكرېتارى ۋاڭ ئېنماۋنىڭ قارىشىدا، رايوندا 62 مىڭ 479 پارتىيە ئەزاسى (ئارمىيە ئىچىدىكى پارتىيە ئەزالىرى ھېسابقا ئېلىنمايدۇ) بار بولۇپ، بۇنىڭ ئىچىدىكى 27 مىڭ 833 كىشى خىتاي مىللىتىدىن بولمىغان مىللەتلەردىن تەشكىل تاپاتتى.<sup>(56)</sup> سەيپىدىن ئەزىزى بەرگەن مەلۇمات ئاساس قىلىنغاندا، خىتاي پارتىيە ئەزالىرى جەمئىي پارتىيە ئەزاسىنىڭ (37167) 51.17% نى ئىگىلىگەن بولسا، خىتاي مىللىتىدىن بولمىغان مىللەتلەرنىڭ نىسبىتى 42.82% بولغان. خەلق ئېزىش پىكىرى 1949 - يىلىدا ھاكىمىيەت بېشىغا چىقىشىدىن كېيىن، تۇنجى پارتىيە قۇرۇلتىيى 1956 - يىلى 9 - ئاينىڭ 15 - كۈنىدىن 27 - كۈنىگىچە بېيجىڭدا ئېچىلغان بولۇپ، خىتايدىكى 10 مىليون 730 مىڭ پارتىيە ئەزاسىدىن 1026 ۋەكىل بۇ قۇرۇلتايعا قاتناشقان. شەرقىي تۈركىستاندىكى 65 مىڭ پارتىيە ئەزاسىدىن بەزى ھۆججەتلەردە 13 كىشى<sup>(57)</sup>، بەزى ھۆججەتلەردە بولسا 14 كىشى<sup>(58)</sup> بۇ قۇرۇلتايعا ئىشتىراك قىلغان. پارتىيە ئەزالىرىنىڭ مىللەتلەرگە تارقىلىشى بويىچە بىر خىتاي، تۆت ئۇيغۇر (ياكى بەش)، بىر قىرغىز، بىر قازاق، بىر موڭغۇل ۋە بىر خىتاي مۇسۇلمان قۇرۇلتايعا ۋەكىللىكىگە سايلانغان.

1949 - يىلى 12 - ئاينىڭ 27 - كۈنى شىنجاڭ خەلق ھۆكۈمىتىنىڭ رەئىسى بۇرھان شەھىدى ۋە مۇئاۋىن رەئىسى سەيپىدىن ئەزىزى خەلق ئېزىش پىكىرىنىڭ قوبۇل قىلىنغان.

يەنى خىتاي پارتىيە ئەزالىرى (خىتاي مۇسۇلماننى ئۆز ئىچىگە ئالدى) بىلەن خىتاي بولمىغان پارتىيە ئەزالىرى ئوتتۇرىسىدىكى نىسبەت سېلىشتۇرمىسى 46.15% ۋە 53.84% بولغان. بۇنىڭدىكى شەرقىي تۈركىستانلىق پارتىيە ئەزالىرىنىڭ سان جەھەتتە خىتاي پارتىيە ئەزالىرىدىن كۆپ بولغانلىقىغا قارىغاندا، شەرقىي تۈركىستاننىڭ يەرلىك خەلقىگە ئىمتىياز تونۇلغانلىقىنى كۆرۈۋالغىلى بولىدۇ. ئەمما، شەرقىي تۈركىستانلىق

(55) 中共中央辦公廳編，《中國共產黨第八次全國代表大會文獻》，北京：人民出版社，1957:518.

(56) 中共中央辦公廳編，《中國共產黨第八次全國代表大會文獻》，1957:592.

(57) 新疆維吾爾自治區地方誌編纂委員會編，《新疆通志》第14卷《共產黨志》，烏魯木齊：新疆人民出版社，2001: 178.

(58) 張化，《中國共產黨第八次全國代表大會代表名錄》，北京：中共黨史出版社，2010:749-759.

ختاينىڭ يېڭى ھاكىمىيىتى ۋە سىياسىي ئىسلاھات

ۋەكىللەرگە خ ك پ مەركىزىدىن ئورۇن بېرىلمىگەن. شەرقىي تۈركىستانلىق پارتىيە



ۋەكىللىرى خ ك پ سىياسىي بىيۇروسىنىڭ ئەزاسى بولالمايلا قالماستىن، 97 ئادەمدىن تەشكىللەنگەن خ ك پ مەركىزىي كومىتېتىنىڭ كىرەلمىگەن. سەيپىدىن ئەزىزى بىلەن ۋاڭ ئېنماۋ پەقەتلا خ ك پ مەركىزىي كومىتېتىنىڭ قوشۇمچە ئەزالىرى ئىچىدىن (73 ئادەم) ئورۇن ئالغان.

شەرقىي تۈركىستاندىكى خىتاي پارتىيە ئەزالىرى يەرلىك خەلققە قارىغاندا كۆپ بولسىمۇ، شەرقىي تۈركىستاننىڭ ئومۇمىي نوپۇسىدا ئانچە تەسىرى يوق ئىدى. بېيجىڭ ھۆكۈمىتىنىڭ 1953 - يىلى ئىيۇن ئېيىدىكى نوپۇس تەكشۈرۈشىگە ئاساسلانغاندا، شەرقىي تۈركىستاننىڭ ئومۇمىي نوپۇسى 4 مىليون 873 مىڭ 608، بۇنىڭ ئىچىدە ئۇيغۇرلارنىڭ نوپۇسى 3 مىليون 640 مىڭ 12<sup>(59)</sup> بولۇپ، ئومۇمىي نوپۇسنىڭ %74.69 نى ئىگىلىگەن. يەنە سانلىق مەلۇماتلارغا ئاساسلانغاندا، قازاقلارنىڭ سانى 509 مىڭ 375 (%10.45)، قىرغىزلارنىڭ سانى 70 مىڭ 944 (%1.46)، تاتارلارنىڭ سانى 6 مىڭ 929 (%0.14)، شىۋەلەرنىڭ سانى 19 مىڭ 22 (%0.39)، تاجىكلارنىڭ سانى 14 مىڭ 462 (%0.3)، ئۆزبېكلەرنىڭ سانى 3 مىڭ 629 (%0.07) ۋە رۇسلارنىڭ سانى 22 مىڭ

(59) <第一次全國人口普查主要資料>，《中國人口統計年鑒1988》，北京：中國展望出版社，1988:272, 273.



656 (0.05%) بولۇپ، بۇ رەقەملەر بويىچە بولغاندا خىتاي ۋە خىتاي مۇسۇلمانلىرىنىڭ نوپۇسى شەرقىي تۈركىستان نوپۇسىنىڭ 12.45% نى (606 مىڭ 764) ئىگىلەيدۇ. ئەمما، بىر پارتىيە ھاكىمىيىتى پارتىيە ئەزالىرىغا كۆپرەك ئەھمىيەت بېرىدىغانلىقى ئۈچۈن ھاكىمىيەتنىڭ ھەر قاتلاملىرىدا پارتىيە ئەزالىرى باشقۇرغۇچى بولىدۇ. گەرچە شەرقىي تۈركىستاندىكى خىتاي نوپۇسى ئاز بولسىمۇ، جەمئىيەتنى باشقۇرىدىغانلارنىڭ كۆپىنچىسى خىتايلاردۇر. بۇمۇ ھاكىمىيەتنىڭ قانۇنلۇق ياكى ئەمەسلىكىدە تالاش - تارتىش كەلتۈرۈپ چىقىرىدۇ. شەرقىي تۈركىستاننىڭ دېموگرافىك قۇرۇلمىسى بېيجىڭ ھۆكۈمىتىنىڭ سىستېمىلىق ۋە پىلانلىق شەكىلدە يۈرگۈزگەن كۆچمەن سىياسىتىنىڭ تەسىرىدە، خىتاي مەملىكەتلىك ئىستاتىستىكا كومىتېتىنىڭ 2010 - يىلى ئېلىپ بارغان نوپۇس تەكشۈرۈشىگە ئاساسلانغاندا، شەرقىي تۈركىستاننىڭ جەمئىي نوپۇسى 21 مىليون 813 مىڭ 334 بولۇپ، 2000 - يىلى ئېلىپ بېرىلغان 5 - قېتىملىق نوپۇس تەكشۈرۈشى بىلەن سېلىشتۇرغاندا 3 مىليون 353 مىڭ 823 ئادەم ئاشقان. خىتاي نوپۇسى 8 مىليون 746 مىڭ 148 (1.40) گە يەتكەن بولسا، خىتاي مۇسۇلمانلىرىنى ئۆز ئىچىگە ئالغان شەرقىي تۈركىستاننىڭ يەرلىك خەلقىنىڭ نوپۇسى 13 مىليون 67 مىڭ 186 (59.9%) بولغان. 2000 - يىلى ئېلىپ بېرىلغان 5 - قېتىملىق نوپۇس تەكشۈرۈشىگە كۆرە، خىتاي نوپۇسى 1 مىليون 256 مىڭ 229 ئاشقان ۋە ئېشىش نىسبىتى 16.77% بولغان. خىتاي نوپۇسى 1953 - يىلىدىكى تەخمىنەن 600 مىڭدىن 2010 - يىلىدىكى 9 مىليونغا كۆپەيگەن. 57 يىل ئىچىدە خىتاي نوپۇسى قانداقلا بولمىسۇن 8 يېرىم مىليون كۆپەيگەن. شەرقىي تۈركىستاننىڭ يەرلىك خەلقىنىڭ نوپۇسى 2 مىليون 97 مىڭ 594 ئاشقان ۋە ئېشىش نىسبىتى 19.12% گە يەتكەن.<sup>(60)</sup> خىتاي نوپۇسىنىڭ تېز سۈرئەتتە كۆپىيىشىگە ئەگىشىپ، خىتاي قۇرۇلتىيىغا قاتناشقان خىتاي پارتىيە ئەزالىرىنىڭ سانىمۇ ماس ھالدا ئاشقان. بۇ شەرقىي تۈركىستاندا ھەم خىتاي پارتىيە ئەزالىرى ھەمدە پارتىيە ئەزالىرى بولمىغان خىتايلارنىڭ تېخىمۇ كۈچلۈك تەسىرگە ئىگە بولۇشىغا يول ئاچقان.

### يېڭى ھاكىمىيەتنىڭ شەرقىي تۈركىستان سىياسىتى

شى جىنپىڭ رەھبەرلىكىدىكى خىتاي يېڭى ھاكىمىيىتىنىڭ، ماۋزېدۇڭدىن كېيىنكى

(60) <新疆维吾尔自治区2010年第六次全国人口普查主要资料公报>، 新疆维吾尔自治区统计局，2011年5月6日

ئىككىنچى ئەۋلاد رەھبەر دېڭ شياۋپىڭ تەرىپىدىن لايىھەلەنگەن ئۈچ باسقۇچلۇق تەرەققىيات ئىستراتېگىيەسىنى تاماملىشى، بۇ تەرەققىيات جەريانىدا كۆرۈلگەن نۇرغۇن مەسىلىلەرنى ھەل قىلىشى، يەرشارى خاراكتېرلىك سىياسىي ۋە ئىقتىسادىي تەڭپۇڭلۇقنىڭ ئۆزگىرىشى بىلەن تەرەققىي قىلىۋاتقان خىتايغا قارىتىلغان بېسىملارنى بىر تەرەپ قىلىشى ئۈچۈن تېخىمۇ كۆپ ھەل قىلىش پىلانلىرى بولۇشى كېرەك. ھەل قىلىش چارىلىرىدىن ئەڭ مۇھىم بولغىنى سىياسىي ئىسلاھاتنىڭ ئېلىپ بېرىلىشىدۇر. بۇ سىياسىي ئىسلاھات شەرقىي تۈركىستاننىڭ ئەھۋالىغا مۇناسىۋەتلىك. 1949 - يىلىدىن بۇيان يۈز بەرگەن نۇرغۇنلىغان قوزغىلاڭلار ۋە ھۆكۈمەتكە قارشىلىق كۆرسىتىش ھەرىكەتلىرى خىتاينىڭ شەرقىي تۈركىستاندا ئىجرا قىلغان سىياسىي مەغلۇپ بولغانلىقىنى ئىسپاتلايدۇ. يەنى بېيجىڭنىڭ شەرقىي تۈركىستان سىياسىي مۇقىملىقىنى ئەمەس، بەلكى تېخىمۇ كۆپ مۇقىمسىزلىقنى كەلتۈرۈپ چىقارغان. ئەمەلىيەتتە ئۈرۈمچى ۋە قەسى پارىتلاندىن كېيىن، خىتاي سىياسىي بىيوروسى ئەزاسى ۋە گۇاڭدوڭ ئۆلكىسىنىڭ پارتكوم سېكرېتارى ۋاڭ ياڭ ۋە قەھەققىدە توختىلىپ، خىتاينىڭ ئاز سانلىق مىللەتلەر سىياسىي ئۆزگىرىشى كېرەكلىكىنى تەكىتلىگەن ئىدى.<sup>(61)</sup>

شى جىنپىڭ ھاكىمىيىتى سىياسەتتە ئالدى بىلەن خىيانەتچىلىك ۋە چىرىكلىككە قارشى كۈرەشكە ئەھمىيەت بېرىشنى بەلگىلىدى، ئەمما شەرقىي تۈركىستان سىياسىي ھازىرچە بىر يېڭىلىق ياراتمىدى. نۆۋەتتە، بېيجىڭ تەرىپىدىن ئۈرۈمچى ۋە قەسىدىن كېيىن ئوتتۇرىغا قويۇلغان 2020 - يىلىغىچە شەرقىي تۈركىستاننى ئوتتۇرا ھاللىق جەمئىيەت سەۋىيەسىگە يەتكۈزۈش پىلانى بويىچە ئۇزۇن مۇددەتلىك مۇقىملىق سىياسىي يولغا قويۇلمايدۇ. بۇنىڭ بىلەن بىرگە يەنە، قارشىلىق قىلغان ۋە ھاكىمىيەتكە قارشى چىققۇچىلارنى ئەنئەنىۋى قاتتىق ئۇسۇلدا باستۇرۇش سىياسىي داۋاملاشماقتا. ئۇيغۇر مەسىلىسى ۋە شەرقىي تۈركىستان مەسىلىسىنىڭ سەۋەبلىرىگە قارىتىلمىغان بۇ ھەل قىلىش سىياسىي ۋاقىتلىق ۋە يۈزەكى بولغانلىقى ئۈچۈن ئۇزۇن مۇددەتتە رايوننىڭ مۇقىملىقىنى كاپالەتكە ئىگە قىلىشنىڭ ئاسانغا چۈشمەيدىغانلىقى ناھايىتى ئېنىق.

شى جىنپىڭ ھاكىمىيىتىنىڭ مۇۋەپپەقىيەتلىك بولۇشى ئۈچۈن مەسىلىنى يىلتىزىدىن باشلانغان بىر قاتار ئىسلاھاتلار ئېلىپ بېرىلىشى كېرەك. خىتاينىڭ سىياسىي ئىسلاھات ۋە بولۇپمۇ دېموكراتىيەلىشىش مۇساپىسىنى باشلىشى بىلەن بىرگە، خىتاي

(61) 胡键,〈汪洋妙答境外记者纵论「转型广东」〉,《南方日报》A02版, 2009年7月31日.

بولمىغان ئاز سانلىق خەلقلەرنىڭ قانۇنىي ھوقۇقلىرىنىڭ بېرىلىشىمۇ ئىنتايىن مۇھىم ئەھمىيەتكە ئىگە. ئەمەلىيەتتە، بۇ پەقەتلا سىياسىي ئەخلاق مەسلىسى ئەمەس، ئوخشاش ۋاقىتتا يەنە، خەلقئارالاشقان تىبەت ۋە شەرقىي تۈركىستان مەسلىسىنىڭ ھەل قىلىنىشى خىتايىنىڭ كېلەچىكىگە تەسىر كۆرسىتىدۇ. ئەكسىچە بولغاندا، خىتايىنىڭ چوڭ كۈچ بولۇش ئارزۇسىغا توسقۇنلۇق قىلىشى مۇمكىن. بۇ مەسلىلەرنىڭ ھەل قىلىنىشى شى جىنپىڭ ھاكىمىيىتىنىڭ قانداق سىياسىي ئىسلاھات ئېلىپ بېرىشىغا باغلىق، يەنى دېموكراتىيەلىشىش مۇساپىسىنىڭ قانداق رول ئوينىشىغا باغلىقتۇر. شى جىنپىڭ ھاكىمىيىتىنىڭ ئالدىدا بىرىنچى، دۇنيادىكى ئۈچتىن ئىككى قىسىم دۆلەتلەر تەرىپىدىن قوبۇل قىلىنغان دېموكراتىيەلىشىش ئىسلاھاتىنى باشلاش؛ ئىككىنچى، خىتايغا خاس دېموكراتىيەلىشىش مۇساپىسىنى باشلاش؛ ئۈچىنچىسى، مەۋجۇت سىياسەتنى داۋاملاشتۇرۇشتەك ئۈچ يول بار. تۆۋەندە بۇ ئۈچ يولنىڭ بەزى ئۆلچەملىرى ۋە شى جىنپىڭنىڭ يۈرگۈزۈش ئېھتىمالى بولغان شەرقىي تۈركىستان سىياسىتى ئوتتۇرىغا قويۇلدى.

مەۋجۇت سىياسەتنى داۋاملاشتۇرۇش يولى: شى جىنپىڭ ئۈچۈن ئېيتقاندا، بۇ يولدا خەتەر ئاز، سابىق رەئىسلەر ۋە ھازىرقى پارتىيە ئەزالىرى ئانچە نارازى بولۇپ كەتمەيدۇ. ئەمما، 20 يىلدىن بېرى جۇغلېشىپ قالغان مەسلىلەرنى ھەل قىلغىلى بولمايدىغان ھالغا كەلتۈرۈپ قويۇشى ھەمدە ئۆزگىرىۋاتقان دۇنياۋى تەرەققىياتلارغا جاۋاب بېرەلمەيدىغان تاشقى سىياسەتلەر پاتىقىغا پېتىپ قىلىشى مۇمكىن. ئۇزۇن مەزگىلدە خىتاي ھاكىمىيىتىنىڭ قانۇنلۇق ئورنى مۇنازىرە قوزغىشى ھەتتا تەۋرىنىشكە باشلىشى مۇمكىن. بۇ ئەھۋالدا بۇنىڭ شەرقىي تۈركىستاندىكى تەسىرلىرى تۆۋەندىكىدەك بولىدۇ:

● شىنجاڭ ئۇيغۇر ئاپتونوم رايونى ئاپتونومىيە قانۇنىنىڭ سۆزدە (ئەمەلىيەتتە ئەمەس) ئىجرا قىلىنىشى داۋاملىشىدۇ.

● ئۇيغۇرلارنىڭ كىملىك كىرىزىسى داۋاملىشىدۇ. ئەمما، بىر مۇددەتتىن كېيىن ئەنئەنىۋى قاراشلارغا ئوخشىمىغان ئۇسۇلدا بېسىم ئاستىدىكى ئۇيغۇرلارنىڭ كىملىكىنى قايتا قۇرۇش ئارقىلىق ساغلاملىشىش ئېھتىمالى يۇقىرى.

● خىتايلارنىڭ ئۇيغۇرلارنى چەتكە قېقىشى، تۆۋەن كۆرۈشى ۋە كەمسىتىشى داۋاملىشىدۇ.

ختاينىڭ يېڭى ھاكىمىيىتى ۋە سىياسىي ئىسلاھات

● ئۇيغۇرلارنىڭ ئەركىنلىك دەۋاسى داۋاملىشىدۇ ۋە خەلقئارا سەھنىلەردە ئاۋازى تېخىمۇ كۈچىيىدۇ.

● شەرقىي تۈركىستاندىكى مۇقىمسىزلىق داۋاملىشىدۇ.

● غەربىي شىمال رايونلىرىنىڭ تەرەققىيات ئىستراتېگىيەسىنىڭ ئەمەلگە ئېشىشى قىيىنلىشىدۇ.

● ئوتتۇرا ئاسىيا مىقياسىدا رايون ۋە چېگرا خەۋپسىزلىك مەسىلىلىرى داۋاملىق يۈز بېرىدۇ.

● ئۇيغۇرلار ختاينىڭ يىپەك يولى (ياۋرو - ئاسىيا) سىياسىتىگە ھەسسە قوشمايدۇ، بەلكى زىيان سالىدۇ.

### ختاينغا خاس دېموكراتىيەلىشىش يولى:

شى جىنپىڭ ھاكىمىيىتى ئۈچۈن ئېيتقاندا، بۇنى تاللاش ئەڭ مۇۋاپىق. ختاينىڭ سىياسىي تۈزۈمى خ ك پ نىڭ رەھبەرلىكىدە تەدرىجى ھالدا دېموكراتىيەلىشىش يولىغا قاراپ مېڭىشى مۇمكىن. يەنى ختاينىڭ دېموكراتىيەلىشىش مۇساپىسى بىر پارتىيە ھۆكۈمرانلىقى ئاستىدا تاماملىنىشى مۇمكىن. ختاينىڭ چوڭ دۆلەت (great power) بولۇش يولىدا دۇچ كېلىدىغان نۇرغۇنلىغان ئىچكى ۋە تاشقى مەسىلىلىرى دېموكراتىك تۈزۈم بىلەن ھەل بولۇشى مۇمكىن. نەتىجىدە ختاينى تېخىمۇ كۈچلۈك ۋە كۈچلۈك تەسىرگە ئىگە بىر دۆلەت ھالىغا ئەكىلەلىشى مۇمكىن. بۇنىڭ شەرقىي تۈركىستانغا كۆرسىتىدىغان تەسىرلىرى بولسا:

● ئاپتونوم رايونىنىڭ ئاپتونومىيە قانۇنى ئىجرا قىلىنىشى مۇمكىن، ئەمما كەڭ دائىرىلىك ئىجرا قىلىنمايدۇ.

● ئۇيغۇرلار ئۆزىنىڭ كىملىكىنى قىسمەن قوغدىيالىشى مۇمكىن.

● ختايلارنىڭ ئۇيغۇرلارنى چەتكە قېقىش، تۆۋەن كۆرۈش ۋە كەمسىتىشى ئازىيىشى مۇمكىن.

● ئۇيغۇرلارنىڭ ئەركىنلىك تەلەپلىرى مۇئەييەن قاتلامدا داۋام قىلىدۇ.

● غەربىي شىمال رايونلىرىنى تەرەققىي قىلدۇرۇش ئىستراتېگىيەسى قىسمەن

دوكتور ئەركىن ئەكرەم

ئىشقا ئېشىشى مۇمكىن.

● ئوتتۇرا ئاسىيا مىقياسىدا رايون ۋە چېگرا خەۋپسىزلىك مەسىلىلىرى قىسمەن ھەل قىلىنىشى مۇمكىن.

● ئۇيغۇرلارنىڭ خىتاينىڭ يېڭى يىپەك يولى (ياۋرو - ئاسىيا) سىياسىتىگە قوشىدىغان تۆھپىسى يېتەرسىز بولىدۇ.

غەربچە دېموكراتىيەلىشىش يولى:

شى جىنپىڭ ھاكىمىيىتى نۇقتىسىدىن بۇ تاللاشنىڭ ئەمەلگە ئېشىشى تەس. خىتاي ھاكىمىيىتىنىڭ بىر پارتىيەلىك ھاكىمىيەت سىستېمىسىدىن باشقا بىر يول تۇتۇش ئېھتىمالى يوق. شۇنىڭ بىلەن بىرگە يەنە، دېموكراتىيەنى بىر ھاكىمىيەت سىستېمىسى ياكى سىياسىي ۋە ئىجتىمائىي قىممەت سۈپىتىدە قوبۇل قىلىشىمۇ ناھايىتى تەس. يەنە كېلىپ، تىبەت ۋە شەرقىي تۈركىستاننىڭ مۇستەقىللىققە ئېرىشىشىگە رۇخسەت قىلماسلىق بىلەن بىرگە، زېمىن پۈتۈنلۈكىگە زىيان سالىدىغان ۋە ھاكىمىيەتنى تەۋرىتىدىغان ھېچقانداق ئېھتىماللىققا ئورۇن بەرمەيدۇ. خىتاي غەربچە دېموكراتىيە تۈزۈمىنى قوبۇل قىلغان تەقدىردە بۇنىڭ شەرقىي تۈركىستانغا كۆرسىتىدىغان تەسىرلىرى:

● شىنجاڭ ئۇيغۇر ئاپتونوم رايونى ئاپتونومىيە قانۇنىنىڭ كەڭ دائىرىدە يولغا قويۇلۇش ئېھتىمالى بار.

● ئۇيغۇرلار ئۆزىنىڭ كىملىكىنى قوغدىيالىشى مۇمكىن، ئەمما دېموكراتىك سىستېمىدا ئاسىمىلاتسىيە بولۇش ئېھتىمالىمۇ يۇقىرى.

● خىتايلارنىڭ ئۇيغۇرلارنى چەتكە قېقىش، تۆۋەن كۆرۈش ۋە كەمسىتىشى كۆپ ئازىيىدۇ، ئەمما خىتاينىڭ سىياسىي مەدەنىيىتىنىڭ تەسىرى سەۋەبىدىن يېپىق شەكىلدە داۋاملىشىشى مۇمكىن.

● ئۇيغۇرلارنىڭ ئەركىنلىك تەلپى قىيىنلىشىدۇ، ئەركىنلىك دەۋاسى چېكىنىشكە يۈزلىنىدۇ.

● شەرقىي تۈركىستاندا مۇقىملىق يۇقىرى دەرىجىدە ئىشقا ئېشىشى مۇمكىن.

● غەربىي شىمال رايونلىرىنى تەرەققىي قىلدۇرۇش ئىستراتېگىيەسىنىڭ ئىشقا

ئېشىش ئىمكانىيەتلىرى كۆپىيىدۇ.

● ئوتتۇرا ئاسىيا نۇقتىسىدىن ئېيتقاندا، رايون ۋە چېگرا بىخەتەرلىكى بىلەن مۇناسىۋەتلىك مەسىلىلەرنىڭ مۇتلەق كۆپ قىسمى ھەل بولىدۇ. شۇنىڭدەك، شەرقىي تۈركىستاننىڭ ئېتنىك، دىنىي ۋە مەدەنىيەت ئالاھىدىلىكلىرى بۇ رايونغا ئىستراتېگىيەلىك چوڭقۇرلۇق ئېلىپ كېلىشى مۇمكىن.

● ئۇيغۇرلار ختاينىڭ يېڭى يىپەك يولى (ياۋرو - ئاسىيا) سىياسىتىگە تۆھپە قوشۇشى مۇمكىن.

شەرقىي تۈركىستاننىڭ خەۋپسىزلىكى ۋە مۇقىملىقى، ئۇيغۇرلارنىڭ سىياسىي سالماھىيىتى، باياشاتلىق دەرىجىسى ۋە مەدەنىيەت ھوقۇقلىرى ھەمدە ختاينىڭ شەرقىي تۈركىستاندا يولغا قويغان سىياسىتى ختاينىڭ كېلەچىكىگە چوڭقۇر تەسىر كۆرسىتىدۇ. شەرقىي تۈركىستان ختاينىڭ تەرەققىي قىلىشى ئۈچۈن مول بايلىقلارغا ئىگە ۋە سىرتقى تەھدىتلەرگە قارشى ختاينى قوغدايدىغان تەبىئىي بىخەتەر قالغان ھېسابلىنىدۇ. بىر ئىشىك ياكى بىر كۆۋرۈك بولۇش سۈپىتى بىلەن ختاينىڭ ياۋرو - ئاسىياغا قاراپ يېپىلىش سىياسىتىنىڭ ئەمەلگە ئېشىشىدا ھالقىلىق رول ئوينايدۇ. تۈرك ۋە مۇسۇلمان بولغان ئۇيغۇرلارنىڭ بېيجىڭغا بولغان ساداقىتى، ختاينىڭ ياۋرو - ئاسىيادىكى مەنپەئەتلىرى ئۈچۈن پايدىلىق. بۇنىڭ ئەكسىچە بېيجىڭدىن يىراقلىشىشى ختاينىڭ ئىچكى مۇقىملىقىنى ئەمەلگە ئاشۇرۇشنى قىيىنلاشتۇرۇپتىدۇ. ھەتتا تاشقى خەۋپلەرنى يارىتىپ، ختاينىڭ ياۋرو - ئاسىيادىكى مەنپەئەتلىرىگە زىيان سالدى. بېيجىڭنىڭ نۆۋەتتىكى شەرقىي تۈركىستان سىياسىتى بىلەن، يەنى ئۇيغۇر ئاپتونوم رايونىنىڭ نوپۇس قۇرۇلمىسىنى ئۆزگەرتىش ۋە مائارىپنى ئۆز ئىچىگە ئالغان مەدەنىيەت ئاسمىلاتسىيە سىياسىتى يۈرگۈزۈش بىلەن بىر نەتىجىگە ئېرىشەلىشى تەس. مىسالغا ئالساق، ئىرېلاندىيە، شوتلاندىيە، كاتالونىيا، باسك، كورسكا، باۋېرا ۋە كۇبېك قاتارلىق جايلارنىڭ بۆلۈنۈش چۈشەنچىلىرى مەدەنىيەت ۋە ئېتنىك ئاسمىلاتسىيە سىياسىتى بىلەن ئاخىرلاشقىنى يوق. بۇ مەنىدىن ئېيتقاندا، ختاينىڭ يېڭى ھاكىمىيىتىنىڭ ئەقىلگە مۇۋاپىق شەرقىي تۈركىستان سىياسىتى مۇھىم ھاياتىي ئەھمىيەتكە ئىگە. ■

تەرجىمە قىلغۇچى: م. كۆكيار

مۇھەررىرى: پروفېسسور ئالمىجان ئىنايەت

دوكتور نۇرئەھمەت قۇربان